

दैनिक

संस्करण: टोंक, जयपुर, अलवर एवं कोटा

बढ़ता राजस्थान

• Since : 2004 /// कदम बढ़ाएं, सच के साथ

12 साल बाद भारत ने जीती चैंपियंस ट्रॉफी

रोहित ब्रिगेड की दुबई में

दुबंगई



बढ़ता राजस्थान

नई दिल्ली (एजेंसी)। भारत ने आईसीसी चैंपियंस ट्रॉफी के खिताब का सुखा समाप्त कर लिया है। रोहित शर्मा की अगुवाई वाली भारतीय टीम ने रविवार को न्यूजीलैंड को चार विकेट से हराकर चैंपियंस ट्रॉफी 2025 अपने नाम की। भारत ने तीसरी बार दुर्नामेंट का खिताब जीता है। रोहित ब्रिगेड की दुबई में दुबंगई देखने को मिली। भारत ने हाईब्रिड मॉडल के तहत अपने सभी मैच दुबई के मैदान पर खेले और एक भी हार नहीं झेली। न्यूजीलैंड ने फाइनल में 252 रनों का टारगेट दिया, जिसे भारत ने 49 ओवर में 6 विकेट के नुकसान पर चेज किया। भारत ने न्यूजीलैंड से फाइनल में हार का हिस्सा बराबर कर लिया है। न्यूजीलैंड ने साल 2000 में चैंपियंस ट्रॉफी के फाइनल में भारत को हराया था। कीवी टीम ने इसके अलावा 2021 में भारत से वर्ल्ड टेस्ट चैंपियनशिप का फाइनल जीता था।

रोहित शर्मा ने खेले शानदार पारी

लखनऊ का पीछा करते हुए भारत ने अच्छी शुरुआत की। रोहित और शुभमन गिल ने पहले विकेट के लिए 105 रनों की पार्टनरशिप की। गिल 50 गेंदों में 30 रन बनाने के बाद 19वें ओवर में कप्तान भिचेल सैटनर का शिकार बने। स्टार बल्लेबाज विराट कोहली का बल्ल नहीं चला। वह दो गेंदों में एक रन ही बना सके। उन्हें माइकल ब्रेसवेल ने 20वें ओवर में एलबीडब्ल्यू किया। भारत का तीसरा विकेट रोहित के रूप में गिरा, जिन्हें रचिन रविंद्र ने 27वें ओवर में पवेलियन की राह दिखाई। उन्होंने 83 गेंदों में 76 रन की बेहतरीन पारी खेली, जिसमें सात चौके और तीन छके शामिल हैं। रोहित के आउट होने से स्कोर तीन विकेट पर 122 रन हो गया, जिसके बाद ब्रिगेड अख्यर (62 गेंदों में 48) और अक्षर पटेल (40 गेंदों में 20) ने बखूबी मोर्चा संभाला। दोनों ने चौथे विकेट के लिए 61 रनों की साझेदारी की। हालांकि, अख्यर 23वें वनडे अंधशतक से चूक गए। उन्हें सैटनर ने 39वें ओवर में अपने जाल में फंसाया। अक्षर को ब्रेसवेल ने 42वें ओवर में आउट किया।

राहुल ने पार लगाई जीत की नैया

हालांकि, विकेटकीपर-बल्लेबाज केएल राहुल एक छोर पर उठे रहे। उन्होंने हार्दिक पांड्या (18 गेंदों में 18) के साथ छठे विकेट के लिए 38 रनों की पार्टनरशिप की। भारत को आखिरी तीन ओवर में 12 रनों की दरकार थी। लग रहा था कि दोनों भारत को जिताने लौटेंगे लेकिन काइल जैर्मास ने 48वें ओवर में हार्दिक को कौट एट बोल्ड कर दिया।

सक्षिप्त समाचार

शाहरुख, अजय, टाइगर जयपुर कंज्यूमर-कोर्ट में तलाब विमल इंस्टीट्यूट के चेयरमैन को भी नोटिस, आरोप-पान मसाले में केसर का दावा कर प्रतिबंधित कर रहे

बढ़ता राजस्थान

जयपुर। बॉलीवुड अभिनेता शाहरुख खान, अजय देवगन, टाइगर श्रॉफ और विमल कुमार अग्रवाल को जयपुर कंज्यूमर कोर्ट ने तलाब किया है। विमल कुमार अग्रवाल, विमल पान मसाला बनाने वाली कंपनी जेबी इंस्टीट्यूट के चेयरमैन हैं। आरोप है कि केसर के नाम पर विमल पान मसाला खरीदने के लिए लुभाया जा रहा है, जबकि इसमें केसर है ही नहीं। केसर के नाम पर आम लोग भ्रमित हो रहे हैं। जयपुर के वकील योगेंद्र सिंह बडियाल की शिकायत पर यह नोटिस जारी किया गया है।

जिला उपभोक्ता विवाद निवारण आयोग (कंज्यूमर कोर्ट) के अध्यक्ष ग्यारसी लाल मीना और सदस्य हेमलता अग्रवाल ने 5 मार्च को सुनवाई की थी। अगली सुनवाई की तारीख 19 मार्च की सुबह 10 बजे तय की गई है। कोर्ट ने कहा है कि यदि आप व्यक्तिगत रूप से या अपने अधिकृत प्रतिनिधि के माध्यम से उपस्थित होने में विफल रहते हैं, तो एकपक्षीय निर्णय लिया जाएगा।

ईडी ने हैदराबाद एयरपोर्ट से बिजनेस जेट जब्त किया

22 जनवरी को इसी से विदेश भागा था प्रमोटर; 850 करोड़ रुपए की ठगी का आरोप

बढ़ता राजस्थान

हैदराबाद। प्रवर्तन निदेशालय ने शनिवार को हैदराबाद के राजीव गांधी इंटरनेशनल एयरपोर्ट से एक बिजनेस जेट जब्त किया। सूत्रों के मुताबिक ईडी हैदराबाद के फाल्कन ग्रुप और उसके प्रमोटर के खिलाफ मनी लॉन्ड्रिंग की जांच कर रही है।

मामला साइबरबाद पुलिस की फाल्कन ग्रुप (कैपिटल प्रोटेक्शन फोर्स प्राइवेट लिमिटेड) के सीएमडी अमरदीप कुमार और अन्य के खिलाफ दर्ज एफआईआर से जुड़ा है। प्रमोटरों पर निवेशकों से 850 करोड़ रुपए की ठगी करने का आरोप है।

एमओयू क्रियान्वयन की तृतीय समीक्षा बैठक

राइजिंग राजस्थान के तहत एमओयू का हो रहा त्वरित क्रियान्वयन प्रमुख औद्योगिक केन्द्र बनाना हमारा लक्ष्य : मुख्यमंत्री

बढ़ता राजस्थान

जयपुर। मुख्यमंत्री भजनलाल शर्मा ने कहा कि राइजिंग राजस्थान ग्लोबल इन्वेस्टमेंट समिट के अंतर्गत हुए एमओयू को धरातल पर लागू करने की दिशा में प्रभावो रूप से कार्य किया जा रहा है, जिसके सुखद परिणाम आ रहे हैं। उन्होंने संबंधित विभागों को एमओयू की क्रियान्विति के लिए परस्पर सामंजस्य और सतत् मॉनिटरिंग करने के लिए निर्देशित किया। श्री शर्मा रविवार को मुख्यमंत्री निवास पर राइजिंग राजस्थान ग्लोबल इन्वेस्टमेंट समिट के तहत हुए एमओयू के क्रियान्वयन की समीक्षा कर रहे थे। उन्होंने कहा कि प्रदेश को 350 बिलियन डॉलर की अर्थव्यवस्था बनाने के लक्ष्य के साथ राज्य सरकार राइजिंग राजस्थान समिट के तहत हुए एमओयू की क्रियान्विति सुनिश्चित कर रही है। जिन निवेशकों ने एमओयू किया है, उनमें से कई निवेशकों ने तो धरातल पर कार्य भी प्रारंभ कर दिया है।



आमजन की प्रत्येक समस्या का हो समाधान

आगामी गर्मी के मौसम को देखते हुए मुख्यमंत्री ने ऊर्जा और जन स्वास्थ्य एवं अभियांत्रिकी विभाग के अधिकारियों को निर्बंध बिजली और पानी की आपूर्ति सुनिश्चित करने के लिए निर्देशित किया। श्री शर्मा ने चिकित्सा एवं स्वास्थ्य विभाग के अधिकारियों को मौसमी बीमारियों की प्रभावी रोकथाम के लिए सभी स्वास्थ्य केन्द्रों पर दवा की उपलब्धता सहित आवश्यक चिकित्सा सुविधाएं सुनिश्चित करने के निर्देश दिए। उन्होंने कहा कि विभाग के वरिष्ठ अधिकारी जिलों का नियमित दौरा भी करें। साथ ही, अधिकारी आमजन से जुड़ी सभी परिवेदनाओं का त्वरित निस्तारण सुनिश्चित करें।

मुख्यमंत्री करेंगे जिला प्रशासन की समीक्षा

श्री शर्मा ने कहा कि विकसित राजस्थान 2047 के लक्ष्य के दृष्टिगत प्रदेश के प्रत्येक क्षेत्र का विकास अतिआवश्यक है। इसलिए जिलों से लेकर गांव-द्वारा तक राज्य सरकार की योजनाओं एवं नीतियों की प्रगति, बजट 2025-26 एवं राइजिंग राजस्थान एमओयू के क्रियान्वयन की सघन समीक्षा की जाए। इसी क्रम में मुख्यमंत्री आगामी दिनों में वीडियो कॉन्फ्रेंस के माध्यम जिला प्रशासन के कार्यों की समीक्षा करेंगे।

महाकुंभ के एंट्री-पॉइंट पर गुफा बनाकर रह रहा था आतंकी

हर दिन हैंडग्रेनेड लेकर निकलता था

बढ़ता राजस्थान

प्रयागराज (एजेंसी)। महाकुंभ पर आतंकी हमले की साजिश थी। पहले अमृत स्नान (14 फरवरी) से एक दिन पहले बब्बर खालसा का आतंकी लाजर मसीह महाकुंभ एंट्री पॉइंट से सिर्फ 1 किमी दूर था। वह एक मिट्टी के टीले में गुफा बनाकर रह रहा था। यहाँ से उसने महाकुंभ में ब्लास्ट करने का प्लान बनाया था। ढाबे पर जाकर खाना खाते समय मोबाइल चार्ज करता था। रोज अपने साथ हैंडग्रेनेड लेकर निकलता था, लेकिन महाकुंभ एंट्री पॉइंट पर



लाजर मसीह, आतंकी

हाई सिक्वोरिटी होने की वजह से सफल नहीं हो सका। यह बात खुद बब्बर खालसा के आतंकी लाजर मसीह ने मानी है। उसे पुलिस ने 6 मार्च को कौशांबी के कोखराज से पकड़ा था। उससे पूछताछ में कई अहम बातें सामने आई हैं।

बच्चे के कम नंबर आए तो शिक्षक पर होगी कार्रवाई

दिलावर बोले- 40 से कम नंबर आने पर बच्चा तो पास होगा, लेकिन मास्टरसाब फेल

बढ़ता राजस्थान

नागौर। शिक्षा मंत्री मदन दिलावर ने कहा कि बोर्ड परीक्षा में किसी बच्चे के 80 में से 40 से कम नंबर आए तो बच्चा तो पास हो जाएगा, लेकिन मास्टर साहब फेल हो जाएंगे। ऐसे शिक्षक का ट्रांसफर उनकी पोस्टिंग के स्थान से कई किलोमीटर दूर कर दिया जाएगा।

नागौर के बड़ली में एक स्कूल के क्रमोन्नति कार्यक्रम में पहुंचे शिक्षा मंत्री ने कहा- बोर्ड परीक्षाओं में 100 अंकों का पेपर होता है। इनमें सत्रांक के 20 प्रतिशत अंक

शिक्षकों के हाथ में होते हैं। फिर 80 में से बच्चों को पास होने के लिए 13 अंक ही लाने होते हैं। इससे बच्चा तो पास हो जाएगा, लेकिन उसे शिक्षित नहीं बोल सकते। उसे अच्छा नहीं बोल सकते। लेकिन, सरकार को उसे पास करना पड़ता है।

उन्होंने शिक्षकों को चेतावनी देते हुए कहा- 80 में से आपको 40 नंबर लाने होंगे। कम लाए तो बच्चा तो पास हो जाएगा, लेकिन मास्टर साहब फेल हो जाएंगे। ऐसे अध्यापकों के तबादले कर दिए जाएंगे। अगर वो नागौर का अध्यापक है, तो बारां लगा देंगे। श्रीगंगा नगर में

होगा तो बांसवाड़ा भेज देंगे और बांसवाड़ा में होगा तो श्रीगंगा नगर ले जाएंगे। शिक्षकों की जवाबदेही तय की जाएगी। हालांकि ऐसी नौबत नहीं आएगी कि हमें ऐसे शिक्षकों पर एक्शन लेना पड़े।

खंड वार पेपर बनवाने की व्यवस्था शुरू कर रहे-मदन दिलावर ने कहा- प्रदेश सरकार ने शिक्षा में गुणात्मक सुधार के लिए परीक्षा व्यवस्था में बदलाव के अनेक कदम उठाए हैं। परीक्षा में प्रश्न पत्र खंड वार अलग-अलग बनवाने की व्यवस्था शुरू कर रहे हैं, ताकि पेपर आउट होने की संभावना नहीं रहे।

टाइगर के हमले में बाघिन सिद्धि के शावक की मौत

शरीर पर चोट, मुंह से निकल रहा था खून



बढ़ता राजस्थान

सवाई माधोपुर। रणथंभौर टाइगर रिजर्व में बाघिन टी-125 सिद्धि के एक शावक की मौत हो गई। बाघ टी 2311 के हमले से शावक की मौत होने की आशंका है। वनकर्मियों को रविवार दोपहर को ट्रैकिंग के दौरान शावक का शव मिला। इस दौरान उसके मुंह से खून निकल रहा था। सूचना पर वन विभाग की टीम मौके पर पहुंची। शावक के शव को नाका राजवाग लाया गया। उसके शरीर पर चोट के निशान भी मिले हैं। शनिवार रात को इस एरिया में बाघ टी-2311 कैमरा ट्रैप में कैद हुआ था। रणथंभौर टाइगर रिजर्व प्रथम के डीएफओ रामानंद भास्कर ने बताया- वनकर्मियों को ट्रैकिंग के दौरान रविवार दोपहर को कुंडेरा रेंज के भदलाव वन क्षेत्र में एक शावक का शव मिला था। उन्होंने वनाधिकारियों को इसकी सूचना दी। इसके बाद वन विभाग की टीम मौके पर पहुंची तो बाघिन टी-125 के शावक का शव मिला।

Tariq : 9509674415

Mahi Car Decor

- Seat Covers • Floor Mats
- Android Players • Speakers
- Center Locking • Power Windows
- Perfumes • Ambience Light

Manufacturer of Car Seat Covers



Chacha Complex, Jalupura Link Road, M.I.Road, Jaipur

भाजपा के नवनिर्वाचित जिलाध्यक्ष गुर्जर आज लेंगे संगठनात्मक बैठक

बढ़ता राजस्थान

सवाई माधोपुर (राकेश शर्मा)। भारतीय जनता पार्टी जिला सवाई माधोपुर के नवनिर्वाचित जिला अध्यक्ष मानसिंह गुर्जर सोमवार को पदाधिकारी एवं कार्यकर्ताओं को संगठनात्मक बैठक लेंगे।



जिला मीडिया प्रभारी सुरेंद्र शर्मा ने बताया कि पार्टी के जिला अध्यक्ष के निर्वाचन के बाद भाजपा की पहली बैठक 10 मार्च (सोमवार) को सॉफ्ट हाउस के पास स्थित वैराडाइज मैरिज गार्डन में दोपहर 1 बजे आयोजित होगी, जिसमें पार्टी के आगामी कार्यक्रमों को लेकर चर्चा होगी। बैठक में पूर्व एवं वर्तमान विधायक, समस्त जनप्रतिनिधि, पूर्व एवं वर्तमान जिला पदाधिकारी, पूर्व जिलाध्यक्ष, मंडल पदाधिकारी, को मोर्चा पदाधिकारी, प्रधान, प्रमुख, सभापति, जिला परिषद सदस्य, पंचायत समिति सदस्य सहित वृथ एवं शक्ति केंद्र के कार्यकर्ता विशेष रूप से उपस्थित रहेंगे।

अंतरराष्ट्रीय महिला दिवस पर निवाई में मव्य आयोजन, महिलाओं को स्वास्थ्य के प्रति किया जागरूक

बढ़ता राजस्थान

निवाई (का.स.)। सिकोईडीकोन संस्था द्वारा जस्ट राइट्स फोर चिल्ड्रन के सहयोग से निवाई में अंतरराष्ट्रीय महिला दिवस का आयोजन किया गया। कार्यक्रम में 100 से अधिक महिलाओं एवं बच्चियों ने भाग लिया। इस वर्ष की थीम "Accelerate Action" के तहत महिलाओं को स्वास्थ्य संबंधी संदेश देने के लिए विशेष सांख्यिक प्रस्तुतियाँ दी गईं, कार्यक्रम में मुख्य अतिथि झिलाई सरपंच श्रीमती कांता देवी तथा सिकोईडीकोन के प्रोग्राम मैनेजर देवेंद्र कुमार जांगिड़ ने महिलाओं को संबोधित किया। झिलाई सरपंच श्रीमती कांता देवी ने कहा, महिला स्वास्थ्य केवल व्यक्तिगत नहीं, बल्कि समाज के संपूर्ण स्वास्थ्य का विषय है। महिलाएँ जब स्वस्थ होंगी, तभी परिवार और समाज भी समृद्ध होगा। हमें नियमित स्वास्थ्य जांच, संतुलित आहार और मानसिक स्वास्थ्य के विशेष ध्यान देना चाहिए। सिकोईडीकोन संस्था के प्रोग्राम मैनेजर देवेंद्र कुमार जांगिड़ ने इस अवसर पर कहा, महिला सशक्तिकरण के लिए स्वास्थ्य जागरूकता अत्यंत आवश्यक है। जब महिलाएँ अपने स्वास्थ्य के प्रति जागरूक होंगी, तो वे अपने परिवार और समुदाय को भी प्रेरित करेंगी। संस्था की प्रतिबद्धता दोहराते हुए कहा, सिकोईडीकोन संस्था महिला सशक्तिकरण और स्वास्थ्य जागरूकता के लिए निरंतर प्रयासरत है। यह आयोजन केवल एक कदम है, हमें सतत प्रयास करने होंगे। कार्यक्रम में सिकोईडीकोन के किरण शर्मा सावरमल शर्मा, ममता शर्मा, सोनू चौधरी, विमलकुमार बुंदेल, महेंद्र कुमार गजरावत, सहित अनेक कार्यकर्ता उपस्थित रहे। महिलाओं व किशोरी बालिकाओं ने स्वास्थ्य से जुड़े संदेशों को प्रस्तुत करने के लिए डांस और रैंप वॉक में बढ़-चढ़कर भाग लिया, जिसमें विभिन्न स्वास्थ्य विषयों को रोचक ढंग से दर्शाया गया। कार्यक्रम के अंत में महिलाओं व किशोरियों को उनके स्वास्थ्य से संबंधित महत्वपूर्ण जानकारी दी गई और उन्हें नियमित स्वास्थ्य जांच कराने व स्वस्थ जीवनशैली अपनाने के लिए प्रेरित किया गया।

जिले में राजीनामे व आपसी सहमति से 1169 प्रकरणों का निस्तारण

बढ़ता राजस्थान

टोक, (का.स.)। जिला विधिक सेवा प्राधिकरण, टोक के सचिव एवं अपर जिला सेशन न्यायाधीश, दिनेश कुमार जलुथरिया ने बताया कि राष्ट्रीय विधिक सेवा प्राधिकरण, नई दिल्ली एवं राजस्थान राज्य विधिक सेवा प्राधिकरण, जयपुर के निर्देशानुसार दिनांक 08.03.2025 शनिवार को संपूर्ण टोक जिले में राष्ट्रीय लोक अदालत का आयोजन किया गया। इसी क्रम में टोक जिला मुख्यालय व जिले की समस्त तहसीलों में स्थित न्यायिक न्यायालयों, राजस्व न्यायालयों, जिला उपभोक्ता विवाद प्रतिलोप आयोग में भी अध्यक्ष जिला विधिक सेवा प्राधिकरण, टोक अध्यक्ष खान के निर्देशन एवं मार्गदर्शन व प्रेरणादायी सान्निध्य में लम्बित एवं विवाद पूर्व श्रेणी के मुकदमों के निस्तारण हेतु राष्ट्रीय लोक अदालत का आयोजन किया गया। इस अवसर पर जिले के समस्त न्यायिक न्यायालयों में लंबित श्रेणी एवं प्री-लिटिगेशन श्रेणी के प्रकरणों के निस्तारण हेतु 8 लोक अदालत बैचों का गठन किया गया था जिनके लंबित श्रेणी के 2946 प्रकरण रखे गये एवं उनके द्वारा लंबित श्रेणी के 860 प्रकरणों का निस्तारण किया गया एवं 53,61,85,18/- का अर्वाँड पास किया गया। प्री-लिटिगेशन श्रेणी के 7080 प्रकरण रखे गए जिनमें से 309 प्रकरणों का निस्तारण किया गया एवं 20,999,374/- ₹ का अर्वाँड पास किया गया। इस प्रकार लंबित एवं प्री-लिटिगेशन श्रेणी के कुल 10026 प्रकरण रखे गये जिनमें से 1169 प्रकरण निस्तारित किये गये।

भाजपा केवल राजनेतिक संगठन ही नहीं अपितु अनुशासन एवं कर्तव्यनिष्ठा का पर्याय भी है : कन्हैयालाल चौधरी

भाजपा की रीति नीति व सभी को साथ लेकर चलने का संकल्प : मंडल अध्यक्ष जिनेन्द्र मेन्दवास्या

बढ़ता राजस्थान

मालपुरा (कृष्णचन्द्र विजय)। भारतीय जनता पार्टी की ओर से रविवार को महेश सदन में भाजपा के नए मालपुरा शहर मंडल अध्यक्ष जिनेन्द्र मेन्दवास्या के दायित्वग्रहण समारोह में भारी संख्या में भाजपाई उमड़े। महेश सेवा सदन के हाल में आयोजित समारोह को मुख्य अतिथि के रूप में सम्बोधित करते हुए प्रदेश के जलदाय मंत्री एवं क्षेत्रीय विधायक कन्हैयालाल चौधरी ने कहा कि भाजपा केवल राजनेतिक संगठन नहीं है अपितु भाजपा देश सेवा, राष्ट्र भक्ति, अनुशासन व कर्तव्य निष्ठा का दूसरा नाम है। उन्होंने कहा कि भाजपा का उदय वर्ष 1980 में हुआ था। लेकिन अपने अल्प



कार्यकाल में ही भाजपा संसार में सबसे बड़ा संगठन होने के साथ साथ देश के 19 राज्या की सत्ता संभालने वाले देश का पहला राजनेतिक संगठन बन चुका है। समर्पित एवं ईमानदार व कर्तव्यनिष्ठ युवाओं को आगे

लाकर संगठन की बागडोर सौंपी जा रही है। दायित्वभार ग्रहण समारोह में उमड़े भाजपाईयो व जनप्रतिनिधियों को सम्बोधित करते हुए नए मंडल अध्यक्ष जिनेन्द्र मेन्दवास्या ने कहा कि जलदाय मंत्री कन्हैयालाल चौधरी

की अभिशंषा से प्रदेशाध्यक्ष मदन राठोड़ ने जो दायित्व उनको सौंपा है उस दायित्व मैं अपने सभी ज्येष्ठ व श्रेष्ठ कार्यकर्ताओं के सहयोग से पूरा कर समूचे संगठन के विश्वास पर खरा उतरूंगा। समारोह में अतिथि के

रूप में भाजपा जिलाध्यक्ष चन्द्रवीर सिंह चौहान, जिला प्रमुख सरोज बंसल, चुरू विधायक हरलाल सारण, केकड़ी विधायक सुव्रत गौतम, नरेंद्र सिंह, समाजसेविका राधा चौधरी, नरेश बंसल, पूर्व विधायक अजीत सिंह मेहता, नगरपालिका अध्यक्ष सोनिया मनीष सोनी, प्रधान सकराम चौपड़ा, पूर्व पालिकाध्यक्ष एडवोकेट राजकुमार जैन, संत कुमार जैन, जयपुर प्रभारी नरेश बंसल, भाजपा उद्योग प्रकोष्ठ के प्रदेश सह संयोजक नरेंद्र कुमार जैन नीटू, बीना जैन, केकड़ी नगरपालिका के पूर्व अध्यक्ष अनिल मिल्लत, व प्रमुख उद्योगपति व समाजसेवी महेशचन्द्र अग्रवाल सम्मानीत अतिथियों के रूप में मौजूद रहे।

जनकल्याणकारी योजनाओं से जोड़कर विकास की मुख्य धारा करना मुख्य उद्देश्य : जलदाय मंत्री कन्हैयालाल चौधरी

बढ़ता राजस्थान

मालपुरा (कृष्णचन्द्र विजय)। प्रदेश के जलदाय मंत्री एवं क्षेत्रीय विधायक कन्हैयालाल चौधरी रविवार को राज्य सरकार की जनप्रतिनिधि आपके द्वार कार्यक्रम के अन्तर्गत पांच ग्राम पंचायतों व एक नगरपालिका क्षेत्र का दौरा कर अभाव अभियोग सुने। जलदाय मंत्री ने जनप्रतिनिधि आपके द्वार कार्यक्रम के अन्तर्गत क्षेत्र की ग्राम पंचायत चांदसेन, कड़ोला, धोली, लावा, चबराना व नगरपालिका डिग्गी का दौरा किया। दौरे की शुरुआत चांदसेन ग्राम पंचायत मुख्यालय पर आयोजित जन सुनवाई कार्यक्रम से हुई। चांदसेन की जनसुनवाई में जलदाय मंत्री ने चांदसेन पंचायत क्षेत्र के ग्रामीणों से जनसुनवाई कार्यक्रम में रुबरू होकर मूलभूत समस्याएँ सुनी। इस दौरान जलदाय मंत्री के साथ उपखण्ड अधिकारी अमित कुमार चौधरी, वृताधिकारी आशिष प्रजापत सहित ब्लाक के अन्य सभी अधिकारी व जनप्रतिनिधि मौजूद रहे। इस दौरान सरपंच रामस्वरूप मीणा, वार्ड पंचो, भाजपाईयो सहित ग्रामीणों ने चौधरी को जोरदार अगवानी



कर 51 किलो की माला पहना कर स्वागत किया। यहाँ जलदाय मंत्री चौधरी ने ग्रामीणों से मूलभूत समस्याओं संबंधी प्रार्थना पत्र प्राप्त कर सम्बन्धित अधिकारियों को शीघ्र समाधान कर राहत प्रदान करने के निर्देश प्रदान किए। चांदसेन से जलदाय मंत्री कड़ोला पहुंचे। जहाँ भी ग्रामीणों के अभाव अभियोग सुने

और कड़ोला क्षेत्र के जनप्रतिनिधियों, भाजपाईयो व ग्रामीणों ने चौधरी का माला पहना कर स्वागत किया। यहाँ से चौधरी धोली होते हुए लावा पहुंचे। लावा भाजपा मंडल अध्यक्ष इन्द्रपाल चौधरी व अन्य भाजपाईयो ने जलदाय मंत्री का जोरदार स्वागत किया। वहाँ जलदाय मंत्री ने लावा ग्राम पंचायत क्षेत्र के ग्रामीणों की

जन समस्याओं को सुनकर उनके शीघ्र समाधान का आश्वासन दिया। जलदाय मंत्री चौधरी इसके पश्चात नवगठित डिग्गी नगरपालिका मुख्यालय पहुंचे। यहाँ आयोजित जनसुनवाई में क्षेत्रवासियों की ओर से अलग कराया गया कि सरकार ने डिग्गी को नगरपालिका दर्जा दे दिया। साथ ही पंचायत समिति ने भी

पंचायत ग्राम विकास अधिकारियों की आईडी को बंद कर दिया। इससे ग्रामीणों के समक्ष कई तरह की परेशानियाँ आने लगी। जिसमें मुख्य रूप से डिग्गी क्षेत्रवासियों को खाद्य सुरक्षा योजना में नाम जुड़वाने, राशन कार्डों के दुरुस्तीकरण करवाने सहित अन्य आवश्यक कार्यों में कई तकनीकी खामियाँ होने से परेशानी आ रही है। ऑनलाइन पोर्टल पर ई मित्र से रजिस्टर्ड करवाने के बाद आवेदकों को प्रमाणीकरण करवाना होता है। प्रमाणीकरण के लिए आवेदन न तो नगरपालिका डिग्गी के पोर्टल पर खुल रहे हैं और ग्राम पंचायत डिग्गी के पोर्टल को बंद कर दिया गया। इससे ग्रामीणों के सामने कई तरह की तकनीकी परेशानियों का सामना करना पड़ रहा है। जिस पर जलदाय मंत्री चौधरी ने विश्वास दिलाया कि अधिकारियों व आईटी विशेषज्ञों को निर्देशित कर शीघ्र इस तकनीकी समस्या का समाधान कर राहत दिलाई जाएगी। डिग्गी मुख्यालय पर जलदाय मंत्री का ग्रामीणों, भाजपाईयो व शहरी क्षेत्र के जनप्रतिनिधियों द्वारा सार्वजनिक अभिनन्दन किया गया।

लोकसभा अध्यक्ष ओम बिरला से नक्षत्रा एगो फूड प्रा. लि. प्रतिनिधिमंडल की शिष्टाचारभेंट

जीएम बीज से खेती किसानों के हित में नहीं, अंकुश जरूरी, कोटा में शीघ्र होगा कृषक सम्मेलन

बढ़ता राजस्थान

नई दिल्ली/जयपुर/सवाई माधोपुर (राकेश शर्मा)। धरतीपुत्रों की फसलों एवं विभिन्न समस्याओं को लेकर नक्षत्रा एगो फूड प्रा. लि. के प्रतिनिधिमंडल ने नई दिल्ली में लोकसभा अध्यक्ष ओम बिरला से शिष्टाचार भेंट की। नक्षत्रा के प्रबंध निदेशक एवं सीईओ पंकज जैन ने बताया कि भारत सरकार जीएम बीज को मान्यता देने की तैयारी कर रही है। जो खेती, किसानों के हितों में नहीं है।



कई फसलों में जीव जंतुओं के जिन को डालकर नया जीव तैयारी का खेल चल रहा है, अभी तक यह तय नहीं है कि ऐसी फसलों को फसल कहे या जीव खाद्य। फसलों में यदि जंतुओं का जीव डाला जाता है, तो उसको शाकाहारी बोलेंगे या मांसाहारी यह भी तय नहीं है। फिर भी बीज चर्चा के, बीजों सलाह के, बीज वैज्ञानिक परीक्षण निरीक्षण से केवल झूठे प्रचार के आधार पर पिछले दरवाजे से बीटी बैंगन से लेकर जीएम सरसों तक फसलों को भारत में घुसाने की कोशिश हो रही है। एक तो यह नए बीज के नाम पर किसानों को शोषण करने की एक आसान प्रक्रिया है और दूसरी और कुछ किसान बंधुओं को प्रभावित करते हुए एक भीड़ तंत्र के माध्यम से अपना उद्धू सोधा करने के लिए कंपनियों का प्रयास भी

चल रहा है, जिसे भारतीय किसान किसी भी स्थिति में बर्दाश्त नहीं करेंगे। सीईओ जैन ने बताया कि इतने गंभीर विषय पर माओ सर्वोच्च न्यायालय ने 20 वर्षों तक सभी पक्षधरों को सुनते हुए एन निष्कर्ष पर आए उसके ऊपर सरकार की ओर से कोई कार्रवाई न करना अपने आप में ही बहुत बड़ा गंभीर प्रश्न खड़ा करता है।

निदेशक (स्वतंत्र) राकेश शर्मा ने बताया कि इतनी योग्यता के वावजूद कुछ बड़े-बड़े लोग प्रमुख तर्क इसके पक्ष में देने का भ्रमित करने का दुस्साहस करते हैं, और बोलते रहते हैं कि यह अधिक उपजाऊ वाला है, जो कि शत प्रतिशत यह झूठ है, जबकि हमारे देश में

जीएम खाद्यान्न की अनुमति नहीं है। इसके अलावा एगो के प्रतिनिधिमंडल ने किसानों की कई समस्याओं से भी अवगत कराया। एगो के निदेशक (स्वतंत्र) राकेश शर्मा ने बताया कि लोकसभा अध्यक्ष ओम बिरला ने किसानों की प्रमुख समस्याओं के निदान के लिए कोटा में संभागा अथवा प्रांतीय स्तरिय सम्मेलन आयोजित किया जाए तत्किय सभी बातों का समाधान किया जा सके। इस पर एगो के प्रबंध निदेशक पंकज जैन ने लोकसभा अध्यक्ष को शीघ्र किसानों से वार्ता कर कोटा में सम्मेलन आयोजित करने का विधास्य दिलाया। प्रतिनिधिमंडल में जूनियर अकाउंटेंट पवन शर्मा भी शामिल थे।

प्रथम राष्ट्रीय लोक अदालत में 74 हजार 835 प्रकरणों का निस्तारण, 12.4 करोड़ रुपए के अर्वाइस पारित

बढ़ता राजस्थान

सवाई माधोपुर (राकेश शर्मा)। जिला विधिक सेवा प्राधिकरण सवाई माधोपुर के तत्वावधान में विगत दिवस जिला मुख्यालय न्याय क्षेत्र के न्यायालयों तथा तालुका विधिक सेवा समितियों गंगापुर सिटी, खण्डार, बौली, बामनवास एवं न्यायालय चौथ का बरवाड़ में राष्ट्रीय लोक अदालत का आयोजन किया गया। राष्ट्रीय

लोक अदालत में आपसी राजीनामे से प्रकरणों के निस्तारण हेतु जिले में कुल 10 बैचों का गठन किया गया। जिनमें जिला मुख्यालय पर न्यायालयों में लंबित प्रकरणों में जिला उपभोक्ता विवाद प्रतिलोप आयोग, स्थायी लोक अदालत के मामलों के निस्तारण हेतु गठित बैच की अध्यक्षता जिला एवं सेशन न्यायाधीश देवेन्द्र दीक्षित द्वारा तथा जिला एवं सेशन न्यायालय, पारिवारिक न्यायालय, मोटर दुर्घटना दावा

अधिकरण, एससी/एसटी न्यायालय, अपर जिला एवं सेशन न्यायालय के मामलों के निस्तारण हेतु गठित बैच की अध्यक्षता न्यायाधीश एससी/एसटी न्यायालय सुन्दरलाल बशीवाल द्वारा तथा न्यायालय मुख्य न्यायिक मजिस्ट्रेट, अतिरिक्त मुख्य न्यायिक मजिस्ट्रेट, अतिरिक्त मुख्य न्यायिक मजिस्ट्रेट, अतिरिक्त सिविल न्यायाधीश एवं न्यायिक मजिस्ट्रेट, अतिरिक्त सिविल न्यायाधीश एवं न्यायिक मजिस्ट्रेट संख्या-01

एवं संख्या-02 सवाई माधोपुर के मामलों हेतु गठित बैच की अध्यक्षता आशुतोष सिंह आढ़ा मुख्य न्यायिक मजिस्ट्रेट द्वारा तथा राजस्व व प्री-लिटिगेशन स्तर के मामलों के निस्तारण हेतु गठित बैच की अध्यक्षता समीक्षा गौतम सचिव जिला विधिक सेवा प्राधिकरण सवाई माधोपुर द्वारा की गई। राष्ट्रीय लोक अदालत में सवाई माधोपुर न्यायक्षेत्र में लम्बित 18663 प्रकरणों में से 15972 प्रकरणों का

निस्तारण कर 61251438 रुपए के अर्वाइस पारित किए गए तथा प्री-लिटिगेशन के कुल 62522 प्रकरणों में से 58863 प्रकरणों का निस्तारण कर 59133791 रुपए के अर्वाइस पारित किये गये। इस प्रकार कुल 81185 प्रकरणों में से 74835 प्रकरणों का निस्तारण कर 120385229 रुपए (बारह करोड़ तीन लाख पचासी हजार दो सौ उन्तीस रुपये) के अर्वाइस पारित किये गये।

सहकारिता सेक्टर को सुदृढ़ बनाने के लिए कई उल्लेखनीय घोषणाएं मुख्यमंत्री किसान सम्मान निधि योजना में 3000 हजार रुपये की अतिरिक्त राशि मिलेगी

बढ़ता राजस्थान

टोक, (का.स.)। राज्य सरकार का वर्ष 2025-26 का बजट आपणों अग्रणी राजस्थान के संकल्प को साकार करने वाला है। समाज के हर वर्ग के कल्याण की मंशा के साथ लाए गए इस बजट में सहकारिता सेक्टर को सुदृढ़ बनाने के लिए कई उल्लेखनीय घोषणाएं की गई हैं। मुख्यमंत्री श्री भजनलाल शर्मा की किसान हितेषी सोच को दृष्टिगत रखते हुए बजट में मुख्यमंत्री किसान सम्मान निधि योजना के अंतर्गत किसानों की अव 2000 रुपये की जगह 3000 रुपये की अतिरिक्त राशि मिलेगी। साथ ही, गेहूं खरीद पर बोनस की राशि बढ़ाकर 150 रुपए प्रति क्विंटल किया गया है। इन घोषणाओं से किसानों को आर्थिक संवल



मिलेगा। फसली ऋण का दायरा बढ़ाते हुए आगामी वर्ष में 35 लाख से अधिक किसानों को 25,000 करोड़ रुपए का अल्पकालीन ब्याज मुक्त फसली ऋण उपलब्ध करवाया जाएगा। इसके ब्याज अनुदान पर 768 करोड़ रुपये व्यय होंगे। राजस्थान सहकारी गोपाल क्रेडिट कार्ड योजना का भी दायरा बढ़ाते हुए 2.50 लाख अतिरिक्त गोपालक परिवारों को ब्याज मुक्त ऋण उपलब्ध करवाया जाएगा।

दीर्घकालीन सहकारी कृषि एवं अकृषि सेक्टर के लिए 400 करोड़ रुपये के ऋण पर 5 प्रतिशत ब्याज अनुदान की घोषणा की है। ये सभी घोषणाएं किसानों एवं पशुपालकों को सशक्त बनाने वाली हैं। समाज के हर वर्ग के कल्याण में शेष 2,500 ग्राम पंचायतों में ग्राम सेवा सहकारी समितियां स्थापित करने की घोषणा की गई है। इसके लिए प्रावधानों में शिथिलन दिया जाएगा। साथ ही, बड़ी संख्या में नई सहकारी समितियां खुलने में गांव-ढाणी स्तर तक सहकारिता का नेटवर्क मजबूत होगा। वर्ष 2024-25 की उपलब्धियों की अगर बात करें तो मुख्यमंत्री किसान सम्मान निधि योजना के अंतर्गत राज्य के 70.21 लाख किसानों के बैंक खाते में 355 करोड़ की राशि हस्तांतरित की गई है।

85 नेत्र रोगियों की आंखों की जांच

बढ़ता राजस्थान

नटवाड़ा (नि.स.)। गांव पराना में स्थित राजकीय प्राथमिक स्वास्थ्य केन्द्र में महिला दिवस पर निःशुल्क आंखों की जांच का शिबिर कोटवा एग्रीसाइंस की ओर से लगाया गया। जिसमें 85 नेत्र रोगियों के आंखों की जांच की गई। इस दौरान डॉ.

प्रिया वाजपेयी, डॉ. के.के.विजय, डॉ. अनिल शर्मा, सहित कई चिकित्सा कर्मियों ने रोगियों की सेवाकार्य किया। इस दौरान रोगियों को निःशुल्क दवाई एवं चश्मों वितरित करके रोगियों को सावधानियों रखने रखने की सलाह दी। इस दौरान प्रहलाद सैनी, शक्ति सिंह सहित अनेक लोग मौजूद रहे।



जैम वलासेज नीट आईआईटी कोचिंग में हुआ होली मिलन समारोह

अपराध पर अंकुश लगा है उसके लिए स्थानीय पुलिस प्रशासन का धन्यवाद : शेखावत

बढ़ता राजस्थान

बानसूर (धीरज मौर्य)। नगर पालिका क्षेत्र स्थित जैम क्लासेज नीट आईआईटी कोचिंग के होली मिलन समारोह में आए विधायक देवीसिंह शेखावत ने कहा कि भारतीय संस्कृति के ऐसे आयोजन होते रहने चाहिए। उन्होंने कहा कि सभी युगों में भारतीय संस्कृति की चर्चा होती रही है। आपने हमने नेता, द्वापर,सतयुग को किसी ने नहीं देखा पर कृष्ण मले के आयोजन से ऐसा आभास हो रहा है कि भारतीय संस्कृति जिन्दा है। हम प्रत्येक वर्ष त्योहार मनाते हैं उसके लिए अनेक अवसर आते हैं चाहे वे किसी रूप में हों। हम सबको भाईचारे की भावना से रहना है और रहना होगा। शेखावत ने कहा कि भाईचारा ही हमारी सांस्कृतिक पहचान है इसी के बलबूते हम सब आज यहीं इकट्ठा हुए हैं। उन्होंने कहा कि आपके निवास स्थान ज्ञानपुरा में भी पूर्व की भांति इस वर्ष भी 14मार्च को



होली मिलन का आयोजन किया जा रहा है। आप सहित विधानसभा क्षेत्र के नागरिकों से अपील करता हूँ कि आपके अपने इस आयोजन में जरूर शामिल हों और यदि कोई गिला सिकवा है तो हम सब बांटेकर पुनः भारतीय संस्कृति को जिन्दा रखने के लिए गवाह बन सकें। इस अवसर पर क्षेत्र में बढ़ रही चोरियों की वारदातों पर कहा कि स्थानीय पुलिस

प्रशासन का धन्यवाद ज्ञापित करता हूँ कि उन्होंने बड़े अपराधों पर लगाम लगाई है। रही बात चोरियों की कुछ पर स्थानीय पुलिस प्रशासन ने चोरों को गिरफ्तार किया है कुछ को चिन्हित किया गया है। शेखावत ने कहा कि शीघ्र ही चोरी की वारदात को अंजाम देने वालों को भी सिकजे के अंदर जाना होगा। बानसूर विधानसभा क्षेत्र आने वाले दिनों में बिलकुल

भयमुक्त होगा यह मेरा वादा है। इसके साथ ही जैम क्लासेज के निदेशक महेश कुमार कौशिक ने बताया कि आने वाले सत्र में ग्रामीण इलाकों के होनहार विद्यार्थियों को नीट आईआईटी के लिए विशेष छूट प्रदान की जाएगी एवं सभी उपस्थित लोगों सहित देशवासियों का धन्यवाद ज्ञापित किया। इस मौके पर डॉ शशिकांत बोहरा, नगर पालिका चेयरमैन

प्रतिनिधि व भाजपा नेता सज्जन मिश्रा, भाजपा नेता ओमप्रकाश मोंगर, कांग्रेस नेता कृष्ण गोपाल कौशिक, व कांग्रेस नेत्री रुक्मिणी कौशिक, अभिभाषक संघ अध्यक्ष बनवारी लाल यादव, पूर्व मण्डल अध्यक्ष रामानंद दीक्षित, पूर्व सरपंच सुनील दीक्षित, राजेन्द्र आर्य, एडवोकेट नरेन्द्र चौधरी, अशोक भरगड़, गोविन्द मिश्रा, संकेत लाटा, टिकू मिश्रा, जीतेन्द्र राजपूत, योगेश सोनी, सतीश शर्मा, पुरुषोत्तम कौशिक, वीरेन्द्र यादव, रेणु चौधरी, व्यापार मण्डल के अध्यक्ष महावीर बालासिया, राजेन्द्र बालासिया, आरसीआई के निदेशक डॉ विजय यादव, राजकुमार यादव, यश यादव, डॉ तुलीचंद यादव, रोहिताश मिश्रा, मनोज कुमार, महेंद्र सैनी, संजीव कुमार, सेवानिवृत्त सुबेदार हेमराज सराधना, पत्रकार संदीप गुप्ता, अमित यादव, सतीश जांगिड़, सुनील सैन सहित काफी संख्या में लोग मौजूद रहे।

मैं स्टाम्प पर लिखकर देदूँ, कोटपूतली में ही डीजे कोर्ट खुलेगा : पटेल

श्याम बाबा घर पर भी हैं और श्रद्धालुओं को कोई सामान ले जाने की जरूरत नहीं

बढ़ता राजस्थान

बानसूर (धीरज मौर्य)। नगर पालिका क्षेत्र स्थित जैम क्लासेज के होली मिलन समारोह में समलित हुए कोटपूतली विधायक हंसराज पटेल ने कहा कि कोटपूतली में ही खुलेगा डीजे कोर्ट में स्टाम्प पर लिखकर देदूँ। उन्होंने कहा कि प्रदेश को सबसे बड़ी पंचायत और उच्च न्यायालय पर मुझे पूर्ण भरोसा है। प्रदेश की सबसे बड़ी पंचायत में इसका फैसला हो चुका है। उन्होंने होली मिलन समारोह में कहा कि हमने जब श्याम बाबा के दरबार में हाजिरी लगानी शुरू की तो हमें गाँव में भी नहीं रुकने दिया जाता था। जबकि बानसूर और कोटपूतली की राते में बहुत सी रिश्तेदारियां पड़ती हैं। आज श्याम बाबा की कृपा से श्रद्धालुओं के लिए सभी सुविधाएं उपलब्ध हैं, आपको कुछ भी ले जाने की जरूरत



नहीं है। श्याम बाबा हमारे घर में मौजूद हैं सिर्फ उनका ध्यान करने की जरूरत है। पटेल ने बानसूर के लोगों सहित कोटपूतली विधानसभा क्षेत्र की जनता का आभार व्यक्त करते हुए कहा कि बानसूर की जनता ने तो प्रचार किया लेकिन असली पैरवी तो कोटपूतली की जनता ने की है।

मैं अपने जीवन में दोनों विधानसभा क्षेत्रों के लोगों को कभी भुला नहीं पाऊंगा। उन्होंने कहा कि बानसूर के विधायक देवीसिंह शेखावत प्रतिभा के धनी हैं वे बानसूर विधानसभा क्षेत्र की जनता की खुलकर पैरवी करते हैं। आपने जो

अबकी बार फैसला किया है वह सराहनीय है उसके लिए भी आपको मैं धन्यवाद देता हूँ। शेखावत कोटपूतली में कोर्ट खुलवाने के लिए मेरे अन्य साथी विधायकों सहित बेमिसाल पैरवी कर रहे हैं। मैं कोटपूतली बहरोड़ जिले के सभी विधायकों सहित प्रदेश के सभी विधायकों और प्रदेश की भाजपा सरकार सहित केन्द्र की भाजपा सरकार की भी प्रशंसा करता हूँ कि उनका सहयोग जिले के आ नागरिकों के लिए बेहतर रहा। इसी उम्मीद के साथ मैंने यह दावा किया है। मैं 15मार्च को कोटपूतली बहरोड़ जिले के सभी अधिकाओं से भी मिलूंगा और उन्हें अच्छा समाचार दूंगा इस मौके पर बानसूर विधानसभा क्षेत्र के भाजपाईयों सहित जैम क्लासेज के एडवोकेट पवन कुमार कौशिक के नेतृत्व में उनकी टीम व गणमान्य लोग मौजूद रहे।

सहकारी समिति ने दिया 10 लाख रुपए का दुर्घटना बीमा वलेम

बढ़ता राजस्थान

पावटा (सुशील कुमार बंसल)। कस्बे के ग्राम सेवा सहकारी समिति प्रागपुरा द्वारा क्षेत्रीय विधायक कुलदीप धनकड़ के मुख्य आतिथ्य एवं प्रागपुरा जीएसएस अध्यक्ष उपेन्द्र सिंह शेखावत की अध्यक्षता में सहकारी समिति के ऋणी सदस्य महेंद्र कुमार सैनी की दुर्घटना में मृत्यु होने पर सहकारिता विभाग की व्यक्तिगत दुर्घटना बीमा योजना के तहत 10 लाख रुपये का चेक नॉमिनी को सौंपा। शेखावत ने बताया कि बीमा वलेम मृतक के आश्रित दावेदार मृतक महेंद्र कुमार सैनी की पत्नी विमला देवी को मंगल दास महाराज के सानिध्य व क्षेत्रीय विधायक कुलदीप धनकड़ के मुख्य आतिथ्य में सुपुर्द किया। पूर्व अध्यक्ष राजेंद्र पारीक ने बताया कि ऋणी सदस्य महेंद्र कुमार सैनी की हाल में विगत दिनों सड़क दुर्घटना से मृत्यु हो गई थी, मृतक का सहकारी समिति में सहकारिता विभाग की व्यक्तिगत दुर्घटना बीमा योजना के तहत बीमा प्रीमियम कटा हुआ था, जिससे उन्हे इस योजना के तहत 10 लाख रुपये का चेक दिया गया है। इस दौरान पावटा प्रधान प्रतिनिधि जगन चौधरी, पूर्व अध्यक्ष सुरेश गिठाला, नगरपालिका पावटा-प्रागपुरा उपाध्यक्ष अशोक सैनी, समाजसेवी अजय सैनी, डायरेक्टर घासीलाल मीणा, व्यवस्थापक कैलाश चंद स्वामी, वाईस चेयरमैन नरपत सिंह, मदन लाल सैनी, रोहिताश सैनी, गोकुल सैनी, सहायक आनन्द सिंह, पंकज यादव, नरेश सैनी, रामकरण सैनी, प्रेम प्रकाश सैनी समेत अन्य लोग मौजूद रहे।

ट्रांसफॉर्मेटिव वर्कशॉप : मार्स्टेरिंग द आर्ट ऑफ एक्सप्रेसन का सफल समापन

बढ़ता राजस्थान

उदयपुर (दिनेश गोठवाल)। ऐश्वर्या कॉलेज में ट्रांसफॉर्मेटिव वर्कशॉप: मार्स्टेरिंग द आर्ट ऑफ एक्सप्रेसन का आज सफल समापन हुआ। इस कार्यशाला का उद्देश्य छात्रों की रचनात्मक अभिव्यक्ति को बढ़ावा देना और उन्हें व्यावहारिक कला तकनीकों से परिचित कराना था। डॉ. रितु पालीवाल, डॉ. राशि माथुर और श्री गजराज सिरवी के मार्गदर्शन में इस कार्यशाला को सफलतापूर्वक संपन्न किया गया। इस कार्यशाला के दौरान सौफिया जयपुरी ने छात्रों को मिट्टी और लकड़ी के आधार पर व्यक्तिगत फिज सैनेट बनाने तथा कपड़े पर एंक्रिलिक पेंट द्वारा विभिन्न टाई-डाई तकनीकों का प्रशिक्षण दिया। इस व्यावहारिक सत्र ने छात्रों को अपनी कलात्मक सोच को साकार रूप देने का अवसर प्रदान किया। इस अवसर पर आयोजित पुरस्कार समारोह में कुसुम लोहार और आंचल भावसार को उत्कृष्ट प्रदर्शन के लिए शीर्ष सम्मान प्रदान किया गया। साथ ही, विज्ञान प्रदर्शनी के प्रतिभागियों को भी प्रमाण पत्र दिए गए। कार्यक्रम को आकर्षक मेजबानी आंचल ने की, जिससे पूरे सत्र में ऊर्जा और उत्साह बना रहा। समापन अवसर पर प्रियल जोशी ने धन्यवाद ज्ञापन प्रस्तुत किया। कॉलेज की प्राचार्य डॉ. रितु पालीवाल ने छात्राओं को उनकी उत्कृष्ट उपलब्धियों और इस प्रतिष्ठित प्रतियोगिता में शानदार प्रदर्शन के लिए हार्दिक बधाई दी।

श्री अखिल भारतवर्षीय साधुमार्गीय शांत क्रांति जैन श्रावक संघ के तत्वाधान में आदर्श मुखिया - सफल परिहार की कहानी विषय पर वेबिनार सम्पन्न

बढ़ता राजस्थान

ब्यावहारिक (विष्णु दत्त धीमान)। श्री अखिल भारतवर्षीय साधुमार्गीय शांत क्रांति जैन श्रावक संघ के तत्वाधान में आदर्श मुखिया - सफल परिहार की कहानी विषय पर एक विशेष वेबिनार का आयोजन किया गया। यह वेबिनार शनिवार को रात 8-9.15 बजे लाइव प्रसारित हुआ, जिसमें जैन समाज के प्रसिद्ध विद्वान डॉ. दिलीप धींग ने अपने विचार प्रस्तुत किए। डॉ. धींग ने अपने ओजस्वी उद्बोधन में बताया कि परिवार की व्यवस्था की शुरुआत प्रथम तीर्थंकर भगवान आदिनाथ से हुई थी, और यह व्यवस्था समय के उतार-चढ़ाव के बावजूद आज भी जीवंत बनी हुई है। उन्होंने परिवार को एक प्रयोगशाला और साधना स्थल बताते हुए कहा कि परिवार की सफलता का केंद्र बिंदु मुखिया होता है।

मुखिया का आदर्श स्वरूप

डॉ. धींग ने समझाया कि एक आदर्श मुखिया न केवल अपने परिवार का, बल्कि समाज और राष्ट्र के निर्माण में भी महत्वपूर्ण भूमिका निभाता है। उन्हें व्यसन, फैशन, विलासिता, विवाद और विषाद से मुक्त रहना चाहिए। साथ ही, मुखिया को अपने परिवार के सदस्यों को शिक्षा, ज्ञान, धर्म, सदाचार, त्याग और पुरुषार्थ की दिशा में प्रेरित करना चाहिए।

बाकेबिहारी मंदिर में रंगभरी एकादशी महोत्सव आज

बढ़ता राजस्थान

ब्यावर (विष्णु दत्त धीमान)। ब्यावर के सूरजपोल गेट बाहर स्थित बाकेबिहारी मंदिर में सोमवार को आमलकी एकादशी महोत्सव भूमधाम से मनाया जाएगा। हीरालाल जगन्नाथ डाणी ट्रस्ट द्वारा संचालित इस मंदिर में फाल्गुन शुक्ला एकादशी के अवसर पर भगवान विष्णु की आराधना कर श्रद्धालु अक्षय पुण्य का लाभ प्राप्त करेंगे। मंदिर अध्यक्ष माणक डाणी ने बताया कि उत्सव की शुरुआत प्रातः 7.15 बजे वैदिक मंत्रोच्चारण के साथ मुख्य शिखर पर ध्वजारोहण से होगी, जो केंद्रामल ऋषिराज गर्ग के सौजन्य से संपन्न होगा। इसके बाद दोपहर 3.30 बजे संगीता-हरीश मुंडड़ा के सौजन्य से रंगभरे फाग महोत्सव का आयोजन किया जाएगा।

निःशुल्क परामर्श एवं जाँच शिविर का आयोजन, 785 मरीज लाभान्वित

बढ़ता राजस्थान

पावटा (सुशील कुमार बंसल)। बालाजी फाउंडेशन एण्ड बालाजी क्योर एंड केयर हॉस्पिटल जयपुर के सयुक्त तत्वाधान में रविवार को प्रागपुरा कस्बे में दिल्ली जयपुर राजमार्ग स्थित प्रयाग रंगमंच में श्री श्री 108 मंगलदास महाराज द्वारा शिविर का शुभारंभ बालाजी महाराज के छायाचित्र पर द्वीप प्रन्वजन एवं समारोह के अतिथि क्षेत्रीय विधायक कुलदीप धनकड़ द्वारा फीता काटकर किया गया। शिविर में यूरोलॉजिस्ट सर्जन डॉक्टर सुरेश यादव, एसएम बान्या ईनटी, डॉ. वैभव सिंह ओथो एण्ड ज्वाइंट रिस्पेसमेंट, डॉ. सुरेश निठरवाल एमडी-जनरल मेडिसिन, डॉ. पायल आई सर्जन आदि ने 785 मरीजों को निःशुल्क परामर्श प्रदान कर जाँच की। शिविर में महाराज मंगलदास ने कहा कि जन सेवा हि नारायण सेवा है। डॉक्टर कुनेडू निवासी डॉ. सुरेश यादव ने बताया कि बालाजी फाउंडेशन एण्ड बालाजी



क्योर एंड केयर हॉस्पिटल पिछले कई वर्षों से ग्रामीण क्षेत्र में जगह जगह निःशुल्क शिविर का आयोजन कर मरीजों को फ्री इलाज मुहैया करवा रहा है। उन्होंने ने बताया कि अस्पताल आयुर्वेदिक पद्धति से रीढ़ की हड्डी, जन्मजात विकलांगता, हाथ-पैरों में टेडपान, सभी जोड़ दर्द संबंधित उपचार, लकवा, बाय, हड्डी का दर्द, हाथ-पैरों में जलन, सुन्न पड़ना, नस ब्लॉकिंग आदि कई बीमारियों का उपचार बिना किसी इंजेक्शन, चीरफाड़ के कर रहा है। आयोजक जेपी यादव द्वारा आगतुक अतिथियों का माला व साफा पहनाकर

स्वागत किया गया। वहीं मंच संचालन कर रहे मदन लाल आरएसएस प्रागपुरा ने धन्यवाद ज्ञापित किया। पावटा प्रधान प्रतिनिधि जगन चौधरी, पूर्व जिला पार्षद ललित गोयल, वाईस चेयरमैन अशोक सैनी, सीए कृष्ण सैनी, पावटा उपखंड अधिकारी रीडर कैलाश सैनी, पूर्व थानेदार रामजीलाल सैनी, भाजपा नेता जीएल यादव आदि ने भी विचार व्यक्त किये। इस दौरान महिपाल चौधरी, मनोज यादव दातरता, मालाराम यादव, रोहिताश बावड़ी वाला, अजय सैनी, पप्पू स्वामी, रामकरण यादव, अशोक यादव आदि मौजूद रहे।

मार्बल एसोसिएशन ने किया आम सभा एवं होली मिलन कार्यक्रम का आयोजन



बढ़ता राजस्थान

उदयपुर (दिनेश गोठवाल)। उदयपुर मार्बल एसोसिएशन वार्षिक आम सभा एवं भव्य होली मिलन समारोह आयोजित किया गया। एसोसिएशन अध्यक्ष पंकज कुमार गंगावत ने बताया कि उदयपुर मार्बल एसोसिएशन कार्यालय पर मार्बल व्यापारियों ने मिलकर होली मिलन समारोह मनाया गया जिसमें फूलों के साथ होली खेली गई। साथ ही सभी मार्बल व्यापारियों ने पारम्परिक चंग के संग नाच गान करते हुए एवं फागोत्सव के गीत गाकर होली खेलने का आनंद लिया। नव नियुक्त भाजपा जिलाध्यक्ष गजपाल सिंह राठी एवं सुखदे थाने के थानाधिकारी रविन्द्र व अन्य अतिथियों के आतिथ्य में मनाया गया। समारोह में उपस्थित अतिथियों का पगड़ी व उपरना पहनाकर

स्वागत किया गया साथ ही सभी ने पारम्परिक फूलों के साथ होली खेलते हुए चंग की थाप पर थिरके। साथ ही उदयपुर मार्बल एसोसिएशन को दोहरा 3 बजे आम सभा भी रखी गई। आम सभा की अध्यक्षता एसोसिएशन अध्यक्ष पंकज कुमार गंगावत ने की। एसोसिएशन के काफी सदस्य आम सभा में उपस्थित हुए। इस आम सभा में मार्बल उद्योग के विस्तार एवं औद्योगिक समस्याओं पर विचार विमर्श करते हुए मार्बल मंडी के विकास पर चर्चा कि। एसोसिएशन सचिव नीरज शर्मा ने बताया कि इस कार्यक्रम में एसोसिएशन संरक्षक, सलाहकार सदस्य के साथ ही पूर्व अध्यक्ष भूपेंद्र सिंह राव, उपाध्यक्ष राजेंद्र मौर, सह सचिव नरेन्द्र सिंह राठी, कोषाध्यक्ष कुलदीप जैन, कार्यकारिणी सदस्य एवं मार्बल व्यापारी उपस्थित थे।

भारतीय संस्कृति को समर्पित दो दिवसीय अनन्य सुंदरी कार्यक्रम 22 से बॉलीवुड स्टार अमृता राव होगी चीफ ज्युरी,पंजीकरण का आज अंतिम दिन

बढ़ता राजस्थान

उदयपुर (दिनेश गोठवाल)। भारतीय संस्कृति के उथान को समर्पित मिताली इवेंट्स उदयपुर के बैनर तले भारतीय नारी सशक्तिकरण व भारतीय परिधानों के प्रोत्साहन का उद्देश्य लिए प्रतिष्ठित दो दिवसीय अनन्य सुंदरी इंडियन ट्रेडिशन विवर एंड ब्यूटी कांटेस्ट 22 व 23 मार्च को आयोजित किया जायेगा।

सेमिफाइनल 22 मार्च को दोपहर 1 बजे मेवाड़ पैलेस में आयोजित होगा। वहीं 23 मार्च



बढ़ता राजस्थान

पावटा (सुशील कुमार बंसल)। कस्बे के निकटवर्ती ग्राम रघुनाथपुरा स्थित होटल हाईवे प्रिंस के सामने ग्राम पंचायत भूप्रभड़ाज सरपंच कैलाश चंद स्वामी को तत्वाधान में भाजपा कार्यकर्ताओं द्वारा रविवार को भारतीय जनता पार्टी के प्रदेश महामंत्री श्रवण सिंह

बागड़ी का माला व साफा पहनाकर अभिन्दन किया गया। इस दौरान पेंशनर संघ अध्यक्ष कैलाश यादव, मंडल अध्यक्ष सीताराम शर्मा, एडवोकेट उदय सिंह, बनवारी लाल स्वामी, महेंद्र फौजे, ओमप्रकाश सिंह, धर्मसिंह, नितिन सिंह पंडितपुरा, डेलीगेट नरेन्द्र, विनोद सिंह खाड़ा, हीरालाल रावत, राजवीर यादव, राजेंद्र सिंह भौनावस समेत अन्य मौजूद रहे।

को शाम 5.30 बजे चयनित टॉप 10 के बीच गीतांजली मेडिकल कॉलेज ऑडिटोरियम में इसका ग्रैंड फिनाले आयोजित होगा। विजेता को अनन्य सुंदरी काउच व 51,000 सेलिब्रेटी जज द्वारा प्रदान किया जाएगा। वहीं प्रथम रनर अप को 21000 व अनन्य सुंदरी सेंश, द्वितीय रनर अप, को 11,000 व अनन्य सुंदरी अवार्ड दिया जायेगा।

आयोजन प्रमुख श्रीमती मिताली जैन ने बताया कि ग्रैंड फिनाले की चीफ ज्युरी 'बॉलीवुड स्टार अमृता राव' होगी, वहीं



सेलिब्रेटी स्कीन कोच भुवनेश्वरी जड़ेजा, सेलिब्रेटी फेशन डिजाइनर

आयुषी चपलोट, व प्रसिद्ध समाज सेवी दीपा सिसोदिया वतीर जूरी शिरकत करेगी। सेमिफाइनल्स में ऑनलाइन ऑडिशन से चयनित टॉप-20 का जजमेंट मिस इंडिया विजेता उषा जैन, अनेको ब्यूटी कोन्टेस्ट विजेता कुंति सरपरिया, राजीव सुरती डीस क्लासिफि निदेशक लीना शर्मा करेगी। मिताली जैन ने बताया कि प्रतियोगिता में 20 से 40 वर्षीय युवतीया भाग लेगी, प्रतियोगिता में रजिस्ट्रेशन दिनांक 10 मार्च को रात्री दस बजे तक होगा।

8 साल के शायान अली ने रखा अपने जीवन का पहला रोजा

बढ़ता राजस्थान

चौमहला (आबिद हुसैन)। मुस्लिम समाज के पवित्र माह रमजान में रोजा बंदों के साथ साथ मासूम बच्चे भी रोजा रख रहे। रमजान के आठवें रोजे के दौरान कस्बे के 8 साल के शायान अली पिता साजिद अली ने रखा अपने जीवन का पहला रोजा। पहला रोजा रखने पर घर में खुशी का माहौल रहा। बेटे के पहले रोजे रखने पर खाने का आयोजन किया गया। शाम को रोजा इफ्तार किया। परिजनों रिश्तेदारों ने दिली मुबारकबाद दी। बही देश में अमन चैन की दुआ मांगी।



राजसमंद की ग्रा.पं. मंडावर निवासी सेवानिवृत्त सैनिक हवलदार पन्नासिंह के निधन से क्षेत्र में शोक व्याप्त

देश के वीर सैनिक पन्ना सिंह ने भारत-बांग्लादेश व भारत-पाकिस्तान युद्ध में अहम भूमिका निभाई

बढ़ता राजस्थान

कपासन (नि.स.)। समीपवर्ती जिला राजसमंद में भीम तहसील की ग्राम पंचायत मंडावर ग्राम के प्रथम 19 राजपूताना राइफल्स के जांबाज सेवानिवृत्त सैनिक हवलदार पन्नासिंह का बुधवार देर सांय असामयिक निधन हो जाने से चहुँओर शोक व्याप्त हो गया। इस दौरान क्षेत्र के जनप्रतिनिधियों, गणमान्यजनों एवं युवा वर्ग द्वारा शोक व्यक्त के साथ परिवार को ढाँढस बंधाने का दौर जारी है। देश के वीर सेवानिवृत्त सैनिक पन्ना सिंह के पौत्र युवा समाजसेवी हुकम सिंह मंडावर ने बताया कि प्रथम 19 राजपूताना राइफल्स के वीर सैनिक पन्ना सिंह ने 80 वर्ष की उम्र में अंतिम सांस ली। गुरुवार अलसुबह क्षेत्र में पन्ना सिंह के निधन का समाचार मिलते ही चहुँओर शोक व्याप्त हो गया। जिसके उपरांत देश के वीर सैनिक पन्ना सिंह के अंतिम दर्शन हेतु लोगो का जमावड़ा लग गया। उल्लेखनीय है कि देश वीर सैनिक हवलदार पन्ना सिंह द्वारा भारत-बांग्लादेश तथा भारत-पाक एवं भारत-श्री लंका युद्ध में अहम सहयोग प्रदान करते हुवे देश की सीमा पर अदम्य साहस का परिचय दिया था। साथ ही सेना से सेवानिवृत्ति बाद वन विभाग उदयपुर रेंज उड़न दस्ते में सेवाएं दीं। वन विभाग सेवानिवृत्ति के बाद सन 2005 में ग्राम पंचायत मंडावर के उपसरपंच रहे।



ऐतिहासिक दो दिवसीय अंतरराष्ट्रीय कॉन्फ्रेंस का आगाज 10 मार्च से 200 से अधिक शोध पत्र प्रस्तुत किए जाएंगे

बढ़ता राजस्थान

भीलवाड़ा (अमित शर्मा)। इंटरनेशनल कॉन्फ्रेंस ऑन एनालिटिकल एंड इंटरडिसिप्लिनरी रिसर्च 2025 संगम विश्वविद्यालय में दो दिवसीय अंतरराष्ट्रीय कॉन्फ्रेंस का आयोजन दिनांक 10 से 11 मार्च 2025 तक आयोजित की जाएगी। अंतरराष्ट्रीय कॉन्फ्रेंस में भारत और अन्य देशों के शोधार्थी और विषय प्राध्यापक प्रतिभागी के तौर पर भाग लेंगे। शोधपत्र के गुणवत्ता की जांच के पश्चात 200 शोध पत्रों को अंतरराष्ट्रीय कॉन्फ्रेंस में शामिल किया गया है। अंतरराष्ट्रीय कॉन्फ्रेंस के समन्वयक प्रो. मानस रंजन पाणिग्रही ने बताया कि अंतरराष्ट्रीय संगोष्ठी का शुभारंभ 10 मार्च को विश्वविद्यालय परिसर में आयोजित होगा। इस अंतरराष्ट्रीय कॉन्फ्रेंस के मुख्य अतिथि डॉ. भी सद्रक (निदेशक कॉमन वेल्थ लर्निंग दक्षिण एशिया नई दिल्ली), मुख्य वक्ता प्रो. रजनीश जैन (पूर्व सचिव यूजीसी), विशिष्ट अतिथि प्रो. हिमांशु शो, विक्टोरिया यूनिवर्सिटी, मेलबर्न ऑस्ट्रेलिया रहेंगे। दो दिवस में विभिन्न सेशन शुरू होंगे जिसमें विभिन्न संकायों के विश्वविद्यालयों, महाविद्यालयों से आए हुए शोधार्थी, शिक्षक अपना शोध-पत्र प्रस्तुत करेंगे। संगम विश्वविद्यालय कुलपति प्रोफेसर करुणेश सक्सेना ने बताया कि गत वर्षों में विश्वविद्यालय के द्वारा विभिन्न अंतरराष्ट्रीय एमओयू हुए हैं जिसके अंतर्गत वहां के फैकल्टी, शोधार्थी भी इस कॉन्फ्रेंस में भाग लेंगे।

झालरापाटन तहसील में विभिन्न ग्राम पंचायतों पर लगेगे विशेष एक दिवसीय फार्मर रजिस्ट्री शिविर

बढ़ता राजस्थान

झालावाड़ा (सुरेश मोमिया)। जिले में चल रहे फार्मर रजिस्ट्री कैम्प में अब तक दो लाख से अधिक किसानों ने फार्मर रजिस्ट्री कैम्प में लाभाभिव्यक्ति करते हुए अपने फार्मर आई.डी. पंजीयन कार्ड प्राप्त कर लिए हैं। शेष रहे किसानों को लाभाभिव्यक्ति करने के लिए जिला कलक्टर अजय सिंह राठौड़ की मुहिम पर विशेष एक दिवसीय कैम्प सोमवार को गिरधरपुरा,रूण्डलावा, बावडीखेडाकलां, कलमंडी, दुर्गापुरा, सलोतिया के ग्राम पंचायत कार्यालय में रखे जाएंगे। उपखण्ड अधिकारी अभिषेक चारण ने बताया कि अभी तक जहां जहां कैम्प आयोजित हुए हैं वहां हजारों किसानों ने लाभाभिव्यक्ति करते हुए अपना पंजीयन करवा लिया है। फिर भी जागरूकता के अभाव शेष रहे विभिन्न किसानों को पुनः अवसर प्रदान करने के लिए एक स्थाई कैम्प तहसील कार्यालय झालरापाटन में तथा उपरोक्त एक दिवसीय कैम्प आयोजित किए जा रहे हैं। अतः किसानों से आग्रह है कि अधिक से अधिक संख्या में पंजीयन करवावे। फार्मर रजिस्ट्री आई.डी. का आगामी निकट भविष्य में बहुत अधिक महत्व रहेगा तथा नामान्तरण खोलने, के.सी.सी. प्राप्त करने, भूमि पंजीयन करने, एम. एस. पी. पर फसल बेचान हेतु, सब्सिडी आदि प्राप्त करने हेतु फार्मर रजिस्ट्री बेहद उपयोगी साबित होगी।

अवैध बजरी खनन पर भीलवाड़ा पुलिस की बड़ी कार्रवाई, 38 वाहन जब्त, 3 आरोपी गिरफ्तार

बढ़ता राजस्थान

भीलवाड़ा (अमित शर्मा)। जिले में अवैध बजरी खनन, परिवहन और भंडारण के खिलाफ पुलिस ने बड़ी कार्रवाई करते हुए 38 वाहनों को जब्त किया है और तीन आरोपियों को गिरफ्तार किया है। पुलिस अधीक्षक धर्मेश सिंह (आई.पी.एस.) के आदेश पर अवैध बजरी खनन रोकने के लिए



विशेष अभियान चलाया गया। अतिरिक्त पुलिस अधीक्षक (मुख्यालय) पारस जैन के निर्देशन में वृताधिकारी सदर् श्याम सुंदर और प्रोवैशर आई.पी.एस.

बढ़ता राजस्थान

सिणधरी (केलाश गोस्वामी)। भारतीय जनता पार्टी सिणधरी द्वारा नव-निर्वाचित मंडल अध्यक्ष पवन लक्षकार के सम्मान में एक भव्य स्वागत एवं अभिनंदन समारोह का आयोजन हनुमान चौराहा पर किया गया। इस कार्यक्रम में भाजपा कार्यकर्ताओं और समर्थकों का भारी उत्साह देखने को मिला। पटाखों की गूंज, भारत माता के जयकारों और पुष्पवर्षा के साथ माहौल पूरी तरह से उत्सवमय बन गया।

कार्यक्रम में कार्यकर्ताओं का जोश चरम पर

इस भव्य समारोह में भाजपा के सैकड़ों कार्यकर्ता शामिल हुए, जिन्होंने नव-निर्वाचित मंडल अध्यक्ष पवन लक्षकार का फूल-



मालाओं से भव्य स्वागत किया। इस दौरान पार्टी के वरिष्ठ नेताओं और पदाधिकारियों ने अपने विचार

व्यक्त किए और पवन लक्षकार के नेतृत्व में संगठन को नई दिशा देने की बात कही। कार्यक्रम में विशेष

रूप से उपस्थित नगरपालिका अध्यक्ष जबरसिंह महेडा, जिला परिषद सदस्य हंसराज प्रजापत,

राजस्थान पुलिस उप निरीक्षक भर्ती परीक्षा में धोखाधड़ी का मुख्य आरोपी गिरफ्तार

बढ़ता राजस्थान

भीलवाड़ा (अमित शर्मा)। भीलवाड़ा पुलिस ने वर्ष 2021 की राजस्थान पुलिस उप निरीक्षक भर्ती परीक्षा में धोखाधड़ी कर छद्म अभ्यर्थी बनाकर परीक्षा में पास कराने का झांसा देने वाले मुख्य सरगना जीत पहलवान उर्फ जितेंद्र फौजदार को गिरफ्तार कर लिया है। इस मामले में पहले ही कुछ आरोपियों को गिरफ्तार किया जा चुका था। 14 सितंबर 2021 को भीलवाड़ा जिले में राजस्थान पुलिस उप निरीक्षक भर्ती परीक्षा में छद्म अभ्यर्थी भेजने की योजना बनाते हुए वीरेंद्र मीणा और खेमराज उर्फ सचिन को गिरफ्तार किया गया था। इनके विरुद्ध थाना सुभाषनगर, जिला भीलवाड़ा में प्रकरण संख्या 376/2021 के तहत धोखाधड़ी और साजिश रचने की धाराओं में मामला दर्ज किया गया था। मुख्य



आरोपी जीत पहलवान उर्फ जितेंद्र फौजदार को गिरफ्तारी के लिए पुलिस ने विशेष प्रयास किया। इससे पहले 21 फरवरी 2025 को इस मामले के एक अन्य आरोपी ललित मीणा को गिरफ्तार किया गया था, जिसने मुख्य सरगना के बारे में महत्वपूर्ण जानकारी दी। जीत

पहलवान को गिरफ्तारी के लिए पुलिस ने उस पर 10,000 रुपये का इनाम घोषित किया था। गिरफ्तारी के लिए गठित टीम ने अभियुक्त के पुरैनी गांव मोरोली, डीग (जयपुर) पहुंचकर जानकारी जुटाई। उसे दिल्ली, गुडगांव और चंडीगढ़ में ज़िम ट्रेनर के रूप में कार्यरत बताया

गया। इसके बाद पुलिस टीम ने पांच दिनों तक दिल्ली की विभिन्न 100 से अधिक ज़िम्में में तलाश की और अंततः उसे डिटेन कर लिया। 9 मार्च 2025 को अतिरिक्त पुलिस अधीक्षक, त्वरित अनुसंधान निस्तारण दल, अदिति चौधरी के नेतृत्व में जीत पहलवान को गिरफ्तार किया गया। गिरफ्तार आरोपी जीत पहलवान के खिलाफ थाना आमेर, जिला जयपुर और थाना डीग सदर, जिला डीग में भी भर्ती परीक्षा से संबंधित अन्य मामले दर्ज हैं। गिरफ्तारी में ओमप्रकाश, हेड कांस्टेबल, प्रभारी डीएसटी, भीलवाड़ा, ऋषिकेश, कांस्टेबल, डीएसटी, भीलवाड़ा, अमृत सिंह, कांस्टेबल, डीएसटी, भीलवाड़ा, अभिषेक, हेड कांस्टेबल, क्युआईडीटी सैल, भीलवाड़ा, पीडू कुमार, कांस्टेबल, साइबर सैल, भीलवाड़ा, युसुफ मोहम्मद, कांस्टेबल, क्युआईडीटी सैल, भीलवाड़ा टीम में शामिल रहे।

योग महोत्सव के रूप में मनाया अंतरराष्ट्रीय महिला दिवस



बढ़ता राजस्थान

झालरापाटन (सुरेश मोमिया)। अंतरराष्ट्रीय महिला दिवस के उपलक्ष्य में महिला पतंजलि योग समिति झालरापाटन की ज्योति साहू योग क्लासेस द्वारा महिला दिवस पर महिला योग महोत्सव के रूप में बनाकर महिलाओं को एक उद्देश्य दिया गया कि योग को एक व्यापक ऑडोलन के रूप में आगे बढ़ाना है, जिसका उद्देश्य महिलाओं के स्वास्थ्य पर ध्यान केंद्रित करना और वैश्विक स्वास्थ्य और शांति को बढ़ावा देना है। मंत्रालय ने महिलाओं को प्रभावित करने वाली विभिन्न स्थितियों जैसे पीसीओएस/पीसीओडी, तनाव प्रबंधन आदि पर अध्ययनों का सक्रिय रूप से समर्थन किया है, ताकि महिलाओं की उम्र या स्थिति के बावजूद उनके स्वास्थ्य पर ध्यान केंद्रित किया जा सके और साक्ष्य-आधारित शोध के माध्यम से महिला सशक्तिकरण को बढ़ावा दिया जा सके। योग महिलाओं को सशक्त बनाने का एक व्यापक साधन है, जिसमें उनकी शारीरिक, मानसिक, भावनात्मक, सामाजिक और आध्यात्मिक भलाई शामिल है सशक्त महिलाएं समाज में

समावेशिता, विविधता और सशक्तिकरण को बढ़ावा देते हुए नेता, शिक्षक और बदलाव की परोकार के रूप में भूमिका निभाती हैं। तहसील पतंजलि योग प्रभारी हेमलता शर्मा ने कहा कि मन की संतुलित अवस्था ही योग है। उन्होंने लोगों को वैसे ही स्वीकार करने और उन्हें समझने में आनंद पाने के महत्व पर प्रकाश डाला, बजाय इसके कि दूसरों के कार्यों से खुद को परेशान होने दिया जाए। डॉ.पतंजलि योग मीणा द्वारा कहा गया कि योग हमारे जीवन में बहुत महत्वपूर्ण भूमिका निभाता है।

महिलाओं को कम से कम अपने ऊपर 1 घंटा योग के लिए निकलना चाहिए जिससे महिला दवाइयों पर निर्भर न रहे और स्वास्थ्य रहे। कार्यक्रम में पिकी गुप्ता, रानी मेहता, पायल अग्रवाल, गुरदीप कोर, इंद्रा शर्मा, मधु मीणा, उतारा मीणा, किरण चोरशिया, पूजा राठौर, रिंकी राठौर, टीना राठौर, भानुप्रिया,मंजू नार सहित महिलाये कार्यक्रम में उपस्थित रही।

अंतराष्ट्रीय महिला दिवस पर प्रशासनिक अधिकारियों एवं 105 डिजिटल सखियों की उपस्थिति में कार्यक्रम का आयोजन

बढ़ता राजस्थान

कपासन (सुनील कुमार उभाड़ीया)। अंतराष्ट्रीय महिला दिवस के उपलक्ष्य में नगर के मुख्य मार्ग स्थित पंडित दीनदयाल उपाध्याय स्टेडियम में जिला प्रशासन व राजीविका मंजरी फाउंडेशन एवं एल एंड टी फाउंडेशन के संयुक्त तत्वाधान में कार्यक्रम का आयोजन किया गया। जिसमें अतिथि रूप में उपखंड अधिकारी कपासन राजेश सुवालका, पुलिस उपाधीक्षक हरजीलाल यादव, तहसीलदार नासिर बेग मिर्जा, मुख्य ब्लॉक शिक्षा अधिकारी कपासन गोपाललाल शर्मा, मुख्य ब्लॉक चिकित्सा अधिकारी कपासन डॉ. महेंद्र कुमार शर्मा, बीपीएम राजीविका कमलेश, नगर पालिका आकोला अध्यक्ष तारा देवी मालीवाल आदि गणमान्यजन उपस्थित रहे। कार्यक्रम को संबोधित करते हुवे उपखंड अधिकारी राजेश सुवालका ने कहाकि मातृशक्ति ही सर्वशक्ति है। मातृशक्ति के



समक्ष सभी नतमस्तक है। साथ ही अंतरिक्ष में पहुंचने सहित उच्च पदों पर कार्यरत होकर मातृशक्ति देश एवं समाज की सेवा अग्रणी हैं। पुलिस उपाधीक्षक हरजीलाल यादव द्वारा कार्यक्रम में राज सीटिजन एवं संबंधी जानकारी देते हुवे महिलाओं से उक्त ऐप डाउनलोड कर एक्टिवेट करने को कहा। जिससे मुसीबत में इस ऐप का उपयोग कर सुरक्षा की जा सकती है तथा पुलिस आपके पास पहुंच जायेगी। मंजरी फाउंडेशन के डायरेक्टर नरेश

नैन द्वारा मंजरी द्वारा होने कायों संबंधी जानकारी दी गयी। इस दौरान मंजरी फाउंडेशन के प्रतिनिधि भाविन टांक ने बताया कि चित्तौड़गढ़, उदयपुर, राजसमंद के 10 ब्लॉक के 100 गांवों में विभिन्न कार्य संचालित हो रहे हैं। जिसमें डिजिटल सखी 13-65 वर्ष के लोगों को डिजिटल व फाउंडेशन रूप से जागरूक किया जा रहा है। मंजरी फाउंडेशन की सदस्य मौनिका बिजारियायों ने बताया कि महिलाओं को बराबरी का दर्जा दिलाने हेतु जो आवाज उठी थी

उसके उपलक्ष्य में उक्त महिला दिवस मनाया जाता है। जिसके तहत नगर कपासन में अंतराष्ट्रीय महिला दिवस पर आयोजित कार्यक्रम में भूपालसागर, कपासन, राशमी, मावली, फतेहनगर क्षेत्र करीब 500 से महिलाओं सहित मंजरी फाउंडेशन की उदयपुर, चित्तौड़गढ़ व राजसमंद की 105 डिजिटल सखियों द्वारा भाग लिया गया।

इस कार्यक्रम का संचालन ममता शर्मा तथा आभार एसएन टेलर द्वारा व्यक्त किया गया।

डंडाली में गोचर भूमि पर बढ़ रहा अतिक्रमण प्रशासन मौन

बढ़ता राजस्थान

सिणधरी (केलाश गोस्वामी)। उपखण्ड के डंडाली क्षेत्र में बढ़ती आबादी की गोचर ओरण भूमि अतिक्रमणों की भेंट चढ़ रही है। राजस्व विभाग प्रशासन की अनदेखी से अतिक्रमियों के हौंसले बुलंद हैं। सदियों से ओरण गोचर की जमीन ग्रामीण संस्कृति का अभिन्न हिस्सा है। पर्यावरण संरक्षण पुष्प भावना से प्रेरित होकर हर गांव में ओरण गोचर के लिए जमीन सुरक्षित रखी जाती है, लेकिन विगत वर्षों में क्षेत्र की आबादी रिकॉर्ड हुई वृद्धि से अब गांवों में भी जमीनों की कीमतें बढ़ गई हैं। जिस पर अतिक्रमियों ने इसे निशाना बनाना शुरू कर दिया। मुफ्त की जमीन पर कब्जे जमाकर अतिक्रमियों ने खेती पट्टियां तक रोप दी है। ओरण-गोचर सिवाय चक की जमीनों पर अतिक्रमियों की बेदखली को लेकर जागरूक लोग समय-समय पर आवाज उठाते हैं। प्रशासन अतिक्रमियों को शिकायतें कर कार्रवाई की मांग करते हैं, लेकिन इतकी आवाज सरकारी फाइलों में ही दब कर रह जाती है। अधिकारी कार्रवाई का आश्वासन देते हैं, मगर करते नहीं।



अतिक्रमियों को सुविधाएं

ओरणगोचर की जमीन पर कब्जे को सरकार भले ही नाजायज करार देती है, लेकिन सिक्के के दूसरे पहलू में स्थानीय सरकारी विभागों अतिक्रमियों को बिजली, टांका निर्माण, सभा भवन सहित अन्य सुविधाएं आबादी के लिए उपलब्ध करवाई जा रही है। पर्यावरण को पहुंचाई जा रही है क्षति ओरणगोचर गांव की समृद्धि का आधार रहे हैं। धार्मिक मान्यताओं के चलते सदियों तक गांव में ओरण गोचर की जमीन पर कब्जे तो दूर की बात सूखी

लकड़ी लाने से भी लोग कतराते हुए पाप मानते थे। लेकिन अब अंधाधुंध कब्जों के चलते जहां बड़े पैमाने पर वृक्षों पर कुल्हाड़ियां चला दी गईं। यह है प्रावधान: राज्यसरकार ने ओरण-गोचर की जमीन को किसी भी प्रयोजनार्थ के लिए आवंटन नहीं करने को लेकर स्पष्ट आदेश दे रखे हैं।

राजस्व अधिनियम में इस जमीन का आवंटन नहीं करने के निर्देश हैं। किन्हीं स्थितियों में अगर इस जमीन का आवंटन हो तो उतनी ही जमीन एवजी में वापिस गोचर के लिए सुरक्षित की जाए।

राजीविका के माध्यम से महिला सशक्तिकरण पर मुख्यमंत्री ने किया संवाद

बढ़ता राजस्थान

भीलवाड़ा (अमित शर्मा)। मुख्यमंत्री भजनलाल शर्मा ने गत सप्ताह सोमवार को जयपुर में आयोजित एक महत्वपूर्ण कार्यक्रम में राजीविका की 10 जिलों की 12 महिलाओं के साथ संवाद किया। इस अवसर पर उन्होंने महिलाओं के सशक्तिकरण और उनके विकास के लिए किए जा रहे प्रयासों पर चर्चा की। इस दौरान उन्होंने महिलाओं के लिए और क्या किया जा सकता है, इस पर चर्चा की और उनकी बातों को ध्यान से सुना। कार्यक्रम में भीलवाड़ा जिले के रोपा गांव जहाजपुर तहसील निवासी जयश्री टाक, जो राजीविका में स्टेट रिसोर्स ट्रेनर के रूप में कार्यरत हैं,

ने भी इस कार्यक्रम में भाग लिया। उन्होंने मुख्यमंत्री से संवाद किया और अपने कार्य के बारे में बताया। जयश्री टाक ने राजीविका में 2016 से काम करना शुरू किया था और तब से उन्होंने जिला रिसोर्स ट्रेनर और स्टेट रिसोर्स ट्रेनर के रूप में काम किया है। उन्होंने क्लस्टर के पदाधिकारियों, क्लस्टर मैनेजर, ग्राम संगठन के उपसमितियों, और सीएलएफ के उप समितियों को प्रशिक्षण दिया है। उन्हें 11 सितंबर 2019 को स्टेट बेस्ट ट्रेनर का पुरस्कार मिला था।

मुख्यमंत्री भजनलाल शर्मा ने जयश्री टाक के कार्य की प्रशंसा की और उन्हें उनकी उपलब्धियों के लिए बधाई दी। उन्होंने कहा कि जयश्री टाक का कार्य



राजीविका के मिशन को पूरा करने में महत्वपूर्ण योगदान कर रहा है। राजीविका को ग्रामीणों में आयोजित राजसखी मेले में राजीविका के माध्यम से महिला सशक्तिकरण किए जाने पर

जयश्री टाक को सहाइ विधायक लादलाल पीतलिया ने सम्मानित किया। इस दौरान जिले में राजीविका के पदाधिकारी, अमित जोशी प्रदेशाध्यक्ष राजीविका कार्मिक संगठन, नरेंद्र तोलंबिया

जिला परियोजना प्रबंधक, रामप्रसाद शर्मा जिला प्रबंधक, गोविंद सिंह, सागर कुमार, गागी भंडारी, सुधांशु सिंह, राजेंद्र बाबर, गौरव यादव, अरविंद, सचिन आदि मौजूद रहे।

अंतरराष्ट्रीय एशियन लीजेंड लीग 2025 का भव्य आगाज आज से

बढ़ता राजस्थान

राजसमंद (सुरेश बागोरा)। नाथद्वारा के माहौल में रोमांच और उत्साह का रंग घुल जाएगा, जब क्रिकेट प्रेमी अपने पसंदीदा क्रिकेटर्स के चौकोर छकों की गुंज सुनेंगे। कुछ ऐसा ही नजारा होगा एमपीएमएससी ग्राउंड में आयोजित होने जा रहे एशियन लीजेंड लीग 2025 टूर्नामेंट का। 10 मार्च से 18 मार्च तक होने वाले इस टूर्नामेंट में पांच सबसे बड़े एशियाई क्रिकेट देशों - भारत, श्रीलंका, बांग्लादेश, नेपाल, कतर, यूएई और अफगानिस्तान के दिग्गज खिलाड़ियों से बनी टीमें रोमांचक टूर्नामेंट में प्रतिस्पर्धा करेंगी। एशिया की पांच दिग्गज टीमें एशियन स्टार्स, अफगानिस्तान पटान्स, इंडियन रॉयल्स, बांग्लादेश टाइम्स और

श्रीलंका लार्सेस - एक-दूसरे के खिलाफ मैदान में उतरेंगी। इस अंतरराष्ट्रीय स्तर की लीग में 15 मार्च तक एक दिन में दो मैच खेले जाएंगे। जिसमें पहले दिन, 10 मार्च को लीग का उद्घाटन मैच तीन बजे अफगानिस्तान पटान्स व एशियन स्टार्स के बीच खेला जाएगा। वहीं दिन का दूसरा मैच शाम सात बजे इंडियन रॉयल्स व बांग्लादेश टाइम्स के बीच होगा। मैच देखने के लिए स्टेडियम में दोपहर एक बजे से प्रवेश कर सीट लेनी होगी। मैच देखने के टिकट ऑनलाइन वेबसाइट एशियन लीजेंड लीग की वेबसाइट पर उपलब्ध है। लीग में आइकॉन प्लेयर के तौर पर दुनिया के जाने माने खिलाड़ी शिखर धवन, सुरेश रैना, मनोज तिवारी, मुनाफ पटेल, थिसारा परेरा, दिलशान, असगर अफगान, मोहम्मद

अशरफुल मैदान में दिखाई देंगे। कार्यक्रम के बारे में एशियन लीजेंड लीग के आयोजक रवि यादव ने बताया कि इस 9 दिवसीय लीग में 15 मैच खेले जाएंगे जिसका लाइव टेलीकास्ट सोनी स्पोर्ट्स पर किया जाएगा। टूर्नामेंट को और भी खास बनाने के लिए प्रसिद्ध खेल प्रस्तुतकर्ता और कमेंटेटर्स सागरिका छेत्री, निक्की चौधरी, येश सागर और आयुषी शेखावत लाइव एक्शन को कवर करेंगी, जो दर्शकों को शानदार कमेंट्री और विश्लेषण के जरिए खेल से जोड़े रखेंगी। 18 मार्च को होने वाली क्लोजिंग नाईट अपने आप में यादगार होगी। क्लोजिंग सेरेमनी में कई बॉलीवुड सितारे, सिंगर्स और एक्टर उपस्थित होंगे इसी के साथ रंगा-रंग रौशनी के बीच फायरवर्क्स और



100 से अधिक डॉर्स, ड्रोन शो आदि माहौल में चार चांद लगा देंगे।

महिला द्वारा होली गायन का आयोजन



बढ़ता राजस्थान

हिंडौन सिटी (अंशु गुप्ता)। रविवार को एसडीमकोर्ट के सामने गली में होली गायन का आयोजन इसमें गणेश वंदना से शुरूआत हुई महिलाओं ने ढोलक मजरे पर होली गीतों की प्रस्तुति दी महिलाओं ने एक से बढ़कर एक गीतों की स्थिति देखकर समा बांध दिया। महिलाओं ने होली गायन की प्रस्तुतियों से उत्साह का माहौल बन गया। होली गायन के दौरान काफी संख्याओं में महिलाओं की उपस्थिति रही इस दौरान रेखा जिंदल, आशा, साविता, रेणु, लता, हेमलता, सुनीता मंगल, गोपाली मंगल, सुनीता शर्मा, पायल, पिकी, बीणा, आदि महिलाएं उपस्थित रहे। इसी प्रकार पाताली हनुमान मंदिर पर पाताली हनुमान महिला मंडल द्वारा होली गायन की प्रस्तुति दी। इसमें गणेश वंदना से शुरूआत हुई महिलाओं ने ढोलक मजरे पर होली गीतों की प्रस्तुति दी महिलाओं ने एक से बढ़कर एक गीतों की स्थिति देखकर समा बांध दिया महिलाओं ने होली गायन की प्रस्तुतियों से उत्साह का माहौल बन गया। होली गायन के दौरान काफी संख्याओं में महिलाओं की उपस्थिति रही।

पंचायत शिक्षक विद्यालय सहायक संघ ने विधायक को दिया ज्ञापन



बढ़ता राजस्थान

राजसमंद (सुरेश बागोरा)। विधायक दीपि किरण माहेश्वरी द्वारा स्नेह मिलन कार्यक्रम में पंचायत शिक्षक विद्यालय सहायक संघ के जिला अध्यक्ष राकेश पालीवाल एवं संघ के पदाधिकारी ने स्नेह मिलन कार्यक्रम में भाग लिया उक्त कार्यक्रम में संगठन ने माननीय विधायक महोदय को ऊपर ना आर्डर कर खाटू श्याम जी की छाया प्रति भेंट की और साथ ही अपने संगठन का मांग पत्र दिया संगठन के मांग पत्र में इनकी प्रमुख राजस्थानी सरकार के बजट 2025 - 26 के कार्मिक कल्याण विषय बजट घोषणा के बिंदु संख्या 97(1) की घोषणा को पूर्ण करते हुए अनुभव अवधि में दो वर्ष को छूट दिए जाने की अवधि का परिपत्र गजट नोटिफिकेशन शीर्ष जारी कर संविदा सेवा नियम 2022 के बिंदु संख्या 20 के अनुसार प्रारंभिक शिक्षा विभाग राजस्थान के अंगत कार्यरत पंचायत शिक्षक विद्यालय सहायकों के स्थाई पदों का सृजन का नियमित करने की प्रक्रिया दिन कार्य योजना के साथ में समिलित करते हुए शीर्ष नियमितकरण कर प्रदेश भर के हजारों परिवारों के संघर्ष के सपनों को साकार कर अपने वादे को शीर्ष पूरा करने को कहा होली स्नेह मिलन कार्यक्रम पर संगठन की ओर से जिला अध्यक्ष राकेश पालीवाल जिला कोषाध्यक्ष कपिल पालीवाल दिनेश पारीक ब्लॉकराजसमंद अध्यक्ष सत्यानारायण लोहार रविंद्र सिंह राव राजेश खंडेलवाल प्रकाश नाथ वसीम अकरम सूर्य कुमार अमेडा खुश कुमार श्रीमाली चुन्नीलाल नितेश अमेडा सहित संगठन के सेकड़ो कार्यकर्ता समिलित थे।

परशुराम धर्मशाला में आयोजित हुई सनाढ्य ब्राह्मण समाज की बैठक 23 मार्च को होगा समाज का होली मिलन समारोह, बाड़ी के विप्र बंधुओ को दिया निमंत्रण

बढ़ता राजस्थान

बाड़ी (राजू शर्मा)। शहर की परशुराम धर्मशाला में रविवार को सनाढ्य ब्राह्मण सेवा समिति की एक बैठक का आयोजन किया गया। धौलपुर नगर परिषद के पूर्व सभापति रितेश शर्मा के मुख्य आतिथ्य में हुई इस बैठक का उद्देश्य धौलपुर में 23 मार्च को आयोजित होने जा रहे समाज के होली मिलन समारोह में बाड़ी के सभी विप्र बंधुओ को आमंत्रित करना था। बैठक में मुख्य अतिथि के रूप में बोलते हुए पूर्व सभापति रितेश शर्मा ने कहा कि धौलपुर के मचकूंद रोड पर परशुराम चैरिटेबल ट्रस्ट में 23 मार्च को एक बजे से धौलपुर के ब्राह्मण समाज का होली मिलन समारोह आयोजित होने जा रहा



है। यह पूरा कार्यक्रम राजनीतिक नहीं है बल्कि सामाजिक है। ऐसे में समाज के प्रत्येक घर से इस कार्यक्रम में अधिक से अधिक लोग पहुंचने ऐसी चिन्ता को लेकर वे समाज बंधुओं के साथ बाड़ी

आए हैं और समाज के लोगों को आमंत्रित कर रहे हैं। बैठक के दौरान अतिथि के रूप में आए मैनेजर सतीश शर्मा, श्री भगवान मास्टर, रमेश महेरे, मदन शर्मा, चंदू शर्मा एवं अन्य अतिथियों का

बाड़ी सनाढ्य ब्राह्मण समाज के अध्यक्ष मुकेश विधोलिया और ट्रस्टी अध्यक्ष एडवोकेट रवि पंचौरी द्वारा सम्मान किया गया। इस दौरान विप्र समाज के सेकड़ो लोग बैठक में मौजूद रहे।

किड्स स्कूल ने मनाया अंतर्राष्ट्रीय महिला दिवस पर स्कूल का वार्षिक उत्सव महिलाओं के नाम रहा मंच, शहर की गणमान्य महिलाओं का किया सम्मान



बढ़ता राजस्थान

बाड़ी (राजू शर्मा)। शहर के सीनियर सेकेंडरी स्कूल किड्स पैराडिज का वार्षिक उत्सव कार्यक्रम अंतर्राष्ट्रीय महिला दिवस पर शनिवार की शाम शहर के सरमथुरा रोड स्थित एक निजी मैरिज होम में आयोजित हुआ। कार्यक्रम का पूरा मंच समाज और देश में अपना महत्वपूर्ण योगदान देने वाली महिलाओं के नाम रहा।

जिसमें डिस्ट्रिक्ट एजुकेशन ऑफिसर सुकडो देवी मुख्य अतिथि रही। वहीं अग्रवाल समाज की नेशनल सेक्रेट्री कमलेश आर्य, अग्रवाल समाज की जिलाध्यक्ष सरोज मंगल, जयपुर से आई शिक्षाविद एवं लेखिका डॉ निशा अग्रवाल, शिवहरे समाज की राष्ट्रीय अध्यक्ष आरती शिवहरे, असिस्टेंट कमिश्नर आफ कमर्शियल टैक्स भरतपुर रिशु

कार्यकर्ता ही आयोजन की प्राणवायु - हिन्दू समाज हिन्दू नववर्ष : सैकड़ो कार्यकर्ताओं की आव्हान बैठक 11000 मंगल कलश व शोभायात्रा में मातृशक्ति का डाडियारास रहेगा मुख्य आकर्षण

बढ़ता राजस्थान

राजसमंद (सुरेश बागोरा)। हिन्दू नववर्ष समारोह समिति, राजसमंद के तत्वावधान में हिन्दू नववर्ष पर राजसमंद शहर व निकटवर्ती खंडों के 200 गाँवों के समाजजनों की उपस्थिति में दिव्य व भव्य धर्मसभा व शोभायात्रा की रचना को लेकर धौंदा रोड स्थित श्रीराम वाटिका में कार्यकर्ता आव्हान बैठक का आयोजन हुआ। समिति के प्रचार प्रसार प्रमुख ने बताया कि बैठक में राजसमंद शहर, राजसमंद ग्रामीण व विभिन्न खंडों के कार्यकर्ता उपस्थित थे। बैठक में कार्यकर्ताओं सहित प्रत्येक जाती विरादरी, धार्मिक व सांस्कृतिक संगठनों से नववर्ष के आयोजन में जहाँ कम वहाँ हम की भावना से काम करने का आग्रह किया गया। हिन्दू नववर्ष के आयोजन को लेकर राजसमंद में 30 मार्च 2025 को बालकृष्ण स्टेडियम में विराट धर्मसभा व 11000 मंगल कलश शोभायात्रा के

30 मार्च हिन्दू नववर्ष पर राजसमंद शहर में विराट धर्मसभा



साथ नववर्ष के स्वागत में हर घर के बाहर रंगोली व हर घर पर दीप जलाने व तोरण लगाने व हर घर भगवा ध्वज लगाने की योजना के साथ शहर के सभी चौक चौराहों की आकर्षक सज्जा की जायेगी। धर्मसभा समग्र मेवाड़ के साथ, संतो व महंतों के साथिथ्य में आयोजित

होगी व शोभायात्रा में महापुरों की झाकियाँ, ऊंट, घोड़े, बोल, अखाड़ा प्रदर्शन आदि शामिल होंगे। शोभायात्रा के सफल आयोजन के लिए शहर के विभिन्न धार्मिक, सांस्कृतिक, अखाड़े, व्यायामशाला, शैक्षणिक संस्थानों के साथ समस्त समाजों की भागीदारी रहेगी।

मानवता की अनूठी मिसाल, वानर की मौत पर हुआ शांति भोज

बढ़ता राजस्थान

चौमहला (आबिद हुसैन)। वानर की मौत पर गाँव हरनीखेड़ा में सुंदरकांड सहित कई कार्यक्रम हुए जिसमें हरनीखेड़ा सहित चौमहला के आसपास के श्रद्धालुओं ने बड़ी संख्या में भाग लिया। चौमहला के समीप ही गाँव हरनीखेड़ा के श्री हनुमान झंडा मंडल ने मानवता की अनूठी मिसाल सामने आई है, जहाँ एक

वानर की मौत पर पूरा गाँव दुखी हुआ। इतना ही नहीं हिंदू मान्यता के अनुसार विधि विधान से साथ बंदर का अंतिम संस्कार किया गया, इतना ही नहीं उसकी आत्म शान्ति के लिए दशकर्म घाटा व शांति भोज का भी आयोजन किया, शांतिभोज में बड़ी संख्या में श्रद्धालुओं ने भाग लिया। क्षेत्र के हरनीखेड़ा गाँव में 28 फरवरी को एक वृद्ध वानर का निधन हो गया, गाँव के ही श्री हनुमान झंडा

मंडल द्वारा उसका विधि विधान के साथ अंतिम संस्कार किया गया, शनिवार को दशकर्म एवं मेहमानों का आवागमन हुआ, शनिवार रात्रि को सुंदरकांड का आयोजन किया गया रविवार को सगुज महाराज मंदिर पर शांति भोज का आयोजन रखा गया जिसमें बड़ी संख्या में लोगों ने भाग लिया, श्री हनुमान झंडा मंडल द्वारा बकायदा शोक पत्रिका छपवा कर चौमहला

सहित आसपास के गाँवों में भोज कर सभी को आमंत्रित किया गया था। कुछ नवयुवकों ने सिर भी मुंडवाए तथा अस्थियाँ विसर्जन के लिए गंगा जी भी गए कार्यक्रम में शुभम जैन, वीरेंद्र सिंह झाला, युवराज सिंह देवड़ा, मार्गसिंह, धीरप सिंह, शुभम सिंह झाला, कृष्णपाल सिंह, विनोद सिंह, नीरू सिंह, भरू सिंह, मोहन सिंह सहित ग्रामीणों का सहयोग रहा।



खोरपुरा में अज्ञात कारणों से लगी छप्परपोश मकान में आग एक बाइक और नगदी के साथ सब कुछ जलकर खाक, बकरी के बच्चे ग्रामीणों ने बचाये

बढ़ता राजस्थान

बाड़ी (राजू शर्मा)। उपखंड के कांसोटी खेड़ा ग्राम पंचायत के खोरपुरा गाँव में रविवार को दिन में एक छप्परपोश घर में अज्ञात कारणों से आग लग गई। आग लगने की इस घटना में झोपड़ी में रखा घर-गृहस्थी का सारा सामान, एक मोटरसाइकिल और कूलर सहित बक्से में रखी नगदी जलकर खाक हुई है। झोपड़ी में कुछ बकरियों के बच्चे भी बने थे। जिन्हें ग्रामीणों ने जैसे तैसे बचा लिया है। घटना में पीड़ित गृह स्वामी को हजारों रुपए का नुकसान हुआ है। जानकारी के अनुसार खोरपुरा गाँव निवासी बुजुर्ग सियाराम मीणा पुत्र रामप्रसाद मीणा एक छप्परपोश मकान में रहता है और अपने बच्चों का पालन पोषण बकरी पालन से करता है। आज भी वह रोज की तरह सुबह बकरियों को लेकर जंगल में निकल गया। घर में उसकी पत्नी और छोटे

बच्चे थे। जो बाहर खेल रहे थे। पत्नी पड़ोस में काम से गई थी। अचानक से घर की झोपड़ी में आग लग गई। जैसे ही आग की लपटें चारों ओर फैली। ग्रामीणों को पता लगा। ग्रामीणों ने पास के घर से समरपम्प चलाकर आग पर काबू पाया है। लेकिन आग लगने की इस घटना में झोपड़ी में रखी पैशन प्रो मोटरसाइकिल, एक कूलर, दो खटिया, एक पलंग, अनाज की चार बोरी, पशुओं का भूसा, बक्से में रखी करीब पांच हजार की नगदी, आधार कार्ड, बैंक पासबुक एवं बच्चों की मार्कशीट सहित सभी कागजात जलकर खाक हुए हैं। घटना के बाद ग्रामीणों द्वारा तहसील कार्यालय में सूचना दी है। हल्का पटवारी मौके पर रवाना हुए हैं। घटना के बाद से पीड़ित गृह स्वामी का रो-रोकर बुरा हाल है। ग्रामीणों ने गृह स्वामी की आर्थिक की स्थिति अच्छी नहीं होने के चलते प्रशासन से मदद की मांग की है।

भीलवाड़ा पुलिस अधीक्षक धर्मद्र सिंह की अपील - सौहार्दपूर्ण तरीके से मनाएं त्योहार



बढ़ता राजस्थान

भीलवाड़ा (अमित शर्मा)। भीलवाड़ा जिले के पुलिस अधीक्षक धर्मद्र सिंह ने सभी भीलवाड़ा वासियों को आगामी त्योहारों की शुभकामनाएं देते हुए अपील की है कि सभी त्योहारों को प्रेम और सौहार्द के साथ मनाएं।

उन्होंने कहा कि भीलवाड़ा की सांप्रदायिक सद्भावना बनी रहनी चाहिए और किसी भी

तरह की अफवाहों पर ध्यान न दें। पुलिस अधीक्षक ने लोगों से अनुरोध किया कि बिना किसी साक्ष्य के अनर्गल आरोप-प्रत्यारोप करके माहौल बिगाड़ने वालों से सावधान रहें और उनका बहिष्कार करें। उन्होंने कहा कि सभी नागरिक आपसी भाईचारे को बनाए रखें और मिल-जुलकर त्योहारों का आनंद लें, ताकि भीलवाड़ा एक बार फिर सौहार्द और एकता की मिसाल कायम कर सके।

पर्यटकों के लिए पुणे घूमने के ये खूबसूरत टूरिस्ट प्लेसेस



बेहद प्रभावशाली किले और महलों से लेकर पत्थरों पर जटिल नक्काशीदार मंदिरों तक, पुणे में ऐसे कई टूरिस्ट प्लेस हैं, जो पर्यटकों को बेहद पसंद आते हैं। पेशवाओं की राजधानी रहा पुणे शहर में महाराष्ट्र के कई सांस्कृतिक केंद्र देखने को मिल जाएंगे। यहां की वास्तुकला लोगों को पुराने समय की याद दिलाती है, साथ ही यहां की सुंदरता आपको मंत्रमुग्ध कर देगी।



पुणे में सिंहगढ़ किला

सह्याद्री पर्वत में स्थित सिंहगढ़ किला एक प्राचीन किला है जो अपने ऐतिहासिक महत्व और वास्तुकला के लिए जाना जाता है। इसे कभी कोंढाना के नाम से जाना जाता था और किले ने कई युद्ध भी होते देखे हैं। सिंहगढ़ नाम का शाब्दिक अर्थ है शेर का किला जो अपनी ताकत और प्रतिभा को दर्शाता है। इस किले के दो प्रवेश द्वार हैं - एक उत्तर-पूर्वी क्षेत्र (पुणे दरवाजा) में और दूसरा दक्षिण-पूर्वी भाग (कल्याण दरवाजा) की ओर। पुणे में घूमने के लिए ये जगह भी एकदम परफेक्ट है।



पुणे में शनिवारवाड़ा

पुणे में एक प्रमुख ऐतिहासिक स्थल शनिवारवाड़ा है जिसे सबसे अच्छे पुणे टूरिस्ट प्लेसेस में से एक माना जाता है। शनिवारवाड़ा, पुणे में पेशवा शासन की सीट एक 286 साल पुरानी हवेली है और शहर में वास्तुकला के बेहतरीन उदाहरणों में से एक है। इस भव्य हवेली को पेशवा बाजीराव प्रथम ने खुद पेशवाओं के निवास के रूप में बनवाया था। हालांकि वाड़ा वर्तमान में 625 एकड़ के क्षेत्र को कवर करता है, लेकिन अपने सुनहर दिनों में इसने शहर के लगभग पूरे क्षेत्र को ही कवर किया हुआ था।



पुणे में आगा खान पैलेस

आगा खान पैलेस का शक्तिशाली भवन पुणे में स्थित है और सुल्तान मोहम्मद शाह आगा खान-3 द्वारा वर्ष 1892 में बनाया गया था। आपको बता दें, इस महल का इस्तेमाल महात्मा गांधी और उनकी पत्नी, उनके सचिव और सरोजिनी नायडू के लिए जेल के रूप में किया गया था। इस महल में कस्तूरबा गांधी और महादेव देसाई की मृत्यु हो गई। कस्तूरबा गांधी और महादेव देसाई की याद में, वास्तुकार चार्ल्स कोरिया ने महल के परिसर में उनके स्मारक बनाए थे। महल में एक संग्रहालय है जिसमें चित्रों का एक समृद्ध संग्रह है। दोस्तों के साथ घूमने के लिए भी ये जगह परफेक्ट है।

पुणे में पार्वती हिल्स

पार्वती हिल्स को 17 वीं शताब्दी में महान पेशवा शासक बालाजी बाजी राव द्वारा अस्तित्व में लाया गया था। 2,000 फीट से अधिक ऊंचा, पार्वती हिल्स शहर का खूबसूरत नजारा भी पेश करता है। ये कई हिंदू देवताओं के लिए एक मंदिर के रूप में कार्य करता है जैसे - भगवान शिव, देवी पार्वती, भगवान विष्णु, देवी रुक्मिणी और भगवान विठ्ठल, और भगवान विनायक। हालांकि, पार्वती मंदिर देवी पार्वती और भगवान शिव को समर्पित है। पार्वती हिल्स पुणे का सबसे ऊंचा स्थान है। मंदिर के कपाट सुबह पांच बजे और रात आठ बजे खुलते हैं।




पुणे में लाल महल

पुणे में शनिवार वाड़ा के पास स्थित लाल महल 16वीं शताब्दी का एक ऐतिहासिक स्थल है। इसे पहली बार शिवाजी महाराज के पिता शाहजी भोसले ने 1630 के दशक में अपने परिवार के रहने के लिए बनवाया था। छत्रपति शिवाजी के बचपन का घर होने से लेकर शाहिस्ताखान तक, यह लाल रंग की संरचना उस समय की शिल्प कौशल और संस्कृति को दर्शाती है।

पुणे में दगदूशेट हलवाई मंदिर

पुणे में एक प्रसिद्ध गणेश मंदिर श्रीमठ दगदूशेट हलवाई मंदिर है जो महाराष्ट्र में एक प्रमुख आकर्षण है। मंदिर में हर साल हजारों तीर्थयात्री आते हैं। गणेशोत्सव नाम का वार्षिक दस दिवसीय उत्सव मंदिर में आयोजित मुख्य उत्सव है जब मशहूर हस्तियां और मंत्री भगवान को श्रद्धांजलि देने आते हैं। मंदिर में प्रतिदिन भक्तों की काफी भीड़ होती है जो दैनिक पूजा, अभिषेक और भगवान गणेश की आरती में शामिल होने आते हैं।



पश्चिम बंगाल को जानने के लिए जाएं इस जगह, जहां दुर्लभ वस्तुएं हैं मौजूद

पश्चिम बंगाल, बंगाल की खाड़ी के साथ भारत के पूर्वी क्षेत्र में स्थित एक राज्य है। 91 मिलियन से अधिक निवासियों के साथ, यह भारत का चौथा सबसे अधिक आबादी वाला राज्य और क्षेत्रफल के हिसाब से चौदहवां राज्य है। पश्चिम बंगाल भारत की पूर्वी बोटलनेक पर है, जो उत्तर में हिमालय से लेकर दक्षिण में बंगाल की खाड़ी तक फैला हुआ है। कोलकाता राज्य की राजधानी और सबसे बड़ा शहर है और भारत में सातवां सबसे बड़ा शहर है। पश्चिम बंगाल में मुख्य नदी गंगा है, जो दो शाखाओं में विभाजित होती है। एक शाखा बांग्लादेश में पधा, या पोद्दा के रूप में प्रवेश करती है, जबकि दूसरी भागीरथी नदी और हुगली नदी के रूप में पश्चिम बंगाल से होकर बहती है। पश्चिम बंगाल अपने प्रसिद्ध आकर्षणों और अद्वितीय सुंदरता के कारण दुनिया भर में ग्लोबट्रैक्टर का पसंदीदा अड्डा माना जाता है। हुगली पश्चिम बंगाल के उन स्थानों में से एक है, जहां पर औपनिवेशिक इमारतों और शॉपिंग लेन की बड़ी संख्या है। पश्चिम बंगाल में देखने के लिए कुछ सबसे लोकप्रिय स्थान हैं, जिनमें हर तरह के यात्री के लिए कुछ न कुछ है। शाही महलों से लेकर संग्रहालयों और प्राकृतिक घाटों तक, चाय के बागानों और सुंदर पार्क और जंगलों का विशाल विस्तार आगंतुकों को इस जगह की अंतहीन सुंदरता को देखने के लिए प्रेरित करता है।



कूच बिहार : कूच बिहार पश्चिम बंगाल का एक छोटा सा शहर है, जो अपने ऐतिहासिक आकर्षणों में बहुत गर्व करता है। इस शहर के प्रमुख आकर्षणों में से एक कूच बिहार पैलेस है, जिसे विक्टर जुबली पैलेस भी कहा जाता है। महल का निर्माण 1887 में महाराजा नृपेन्द्र नारायण के काल में हुआ था। महल का डिजाइन लंदन के बकिंघम पैलेस से मिलता जुलता है। अन्य ऐतिहासिक आकर्षणों में मदन मोहन मंदिर, बाणेश्वर शिव मंदिर आदि शामिल हैं, कूचबिहार की यात्रा का सबसे अच्छा समय राश मेला के दौरान है।

मुर्शिदाबाद : मुर्शिदाबाद को पहले मकसुदाबाद कहा जाता था। बंगाल के दीवान, नवाब मुर्शिद कुली खान, इस स्थान पर

स्थानांतरित हो गए और इसका नाम मुर्शिदाबाद रखा गया। इस शहर पर कई नवाबों का शासन था। इसके प्रसिद्ध आकर्षणों में से एक है हज़ारिंदरी पैलेस, जिसे 1837 में बनाया गया था। अन्य आकर्षणों में निज़ामत इमामबाड़ा, वासिफ मंज़िल, मोती झील, कटरा मस्जिद, आदि शामिल हैं।

बैरकपुर : बैरकपुर में कुछ ऐतिहासिक आकर्षण हैं, जो निश्चित रूप से आपको लुभायेंगे। अगर आप यहां जाते हैं, तो आपको काली मंदिर जाना चाहिए, जो 700 साल से अधिक पुराना है, बार्थोलोमेव कैथेड्रल, जो 1847 में बना था, तारकेश्वर मंदिर जो 18 वीं शताब्दी में बनाया गया था, इन सबको अवश्य देखना चाहिए।

बर्धमान : बर्धमान राज्य के सबसे पुराने

शहरों में से एक है और पश्चिम बंगाल में सबसे प्रसिद्ध स्मारकों में से कुछ है। कृष्णनार झील एक दर्शनीय स्थल है। अन्य आकर्षण राजबाती, गोलप बाग, 108 शिव मंदिर और क्राइस्टचर्च हैं।

शांति निकेतन : शांति निकेतन, जिसे रवींद्रनाथ टैगोर के निवास स्थान के रूप में भी जाना जाता है, वह स्थान है जहां आप संस्कृति और कला के प्रतीक देख सकते हैं। शांति निकेतन का छोटा शहर अपने आप में एक ऐतिहासिक स्थान है। आप यहां पर बहुत प्रसिद्ध विश्व भारतीय यूनिवर्सिटी जा सकते हैं। पीप मेला यहाँ का मुख्य आकर्षण है, जिसमें आप एक मंच पर कारीगरों, नर्तकियों और लोक गायकों को देख सकते हैं।

दार्जिलिंग

दार्जिलिंग चाय के लिए दुनिया भर में प्रसिद्ध है और यह पहाड़ों के कंचनजंगा पर्वत के महान दृश्य प्रदान करता है। यह सांस्कृतिक और प्राकृतिक विरासत में समृद्ध और प्रसिद्ध टॉय ट्रेन के लिए भी जाना जाता है, जिसे संयुक्त राष्ट्र की विरासत घोषित किया गया है। दार्जिलिंग में सबसे रोमांचक गतिविधियों में से एक प्रसिद्ध खिलौना ट्रेन की सवारी है। 1881 में स्थापित, टॉय ट्रेन इस क्षेत्र में एक बहुत लोकप्रिय आकर्षण है, जिसे आप मिस नहीं कर सकते। डीएचआर लगभग 2 फीट नेरो गेज ट्रेन ट्रेक है जो न्यू जलपाईगुड़ी और दार्जिलिंग के बीच की दूरी को कवर करता है। 88 किलोमीटर लंबे इस रेलवे ट्रेक को अपनी टॉय ट्रेन के लिए सबसे ज्यादा जाना जाता है, जो धुंध वाली पहाड़ी की ओर जाती है और घाटी के बिल्कुल भव्य दृश्य पेश करती है। एक लोकप्रिय पर्यटन स्थल के रूप में इसे 1999 में यूनेस्को की विश्व धरोहर स्थल के रूप में घोषित किया गया था।

विक्टोरिया मेमोरियल

विक्टोरिया मेमोरियल कोलकाता के प्रसिद्ध और खूबसूरत स्मारकों में से एक है। यह एक सुंदर सफेद संगमरमर की संरचना है जो 1906 में बननी शुरू हुई थी और 1921 तक पूरी हो गई थी। इसे मूल रूप से ब्रिटेन की रानी विक्टोरिया को एक स्मारक समर्पित करने के विचार से बनाया गया था। यह कलात्मक स्मारक ब्रिटिशों के साथ-साथ मुगल वास्तुकला का मिश्रण है। विशाल किले के अंदर एक संग्रहालय है जिसमें मूर्तियों, चित्रों, राष्ट्रीय नेताओं और हथियारों की 25 गैलरी हैं।

इसके अलावा, इसमें विलियम शेक्सपियर, उमर खय्याम के साथ-साथ अरेबियन नाइट्स के अद्वितीय कार्य हैं।

हावड़ा ब्रिज

यह कोलकाता में देखने के लिए स्थानों की सूची में सबसे ऊपर है, शायद इसलिए इसे अक्सर फिल्मों में चित्रित किया जाता है। इसका निर्माण 1943 में पॉटूर ब्रिज की जगह पर किया गया था और यह स्टील से बना है। पुल की अपार लोकप्रियता के कारण, दूर-दूर से पर्यटक कोलकाता में सिर्फ अद्भुत पुल देखने आते हैं। शाम को पुल से नज़ारा देख कर कोई भी चकित रह जाएगा। पूरी नदी हुगली एक अंतहीन झील की तरह प्रतीत होती है, जिसमें सूर्य क्षितिज में जा रहा होता है। यह पुल दुनिया के सबसे लंबे पुलों में से 6 वें स्थान पर है।

बांकुरा

बांकुरा के इस शहर को प्रकृति और प्राकृतिक ट्रेप्स के अद्भुत विस्तारों के कारण पश्चिम बंगाल में सबसे अच्छे पर्यटक आकर्षणों में से एक माना जाता है। शहर ने कला और संगीत के सुंदर रूपों को जन्म दिया है और यह जोर मंदिर और गोकुलचंद मंदिर जैसे सदियों पुराने श्रद्धेय मंदिरों का घर है। जब प्राकृतिक सुंदरता की बात आती है, तो बांकुरा टेराकोटा मंदिर, हरे भरे जंगल और नदियों से भरा हुआ है। इसमें बिहारनाथ और सिसुनिया की छोटी पहाड़ियाँ हैं, जो अभी भी पर्यटकों की भीड़ से सुरक्षित हैं और अपनी प्राकृतिक चमक



बरकरार रखती हैं। लेकिन बांकुरा का शीर्ष आकर्षण मुकुटमणिपुर बांध है, जो शक्तिशाली नदियों कांगसवाती और कुमारी के संगम पर स्थित है।

कलिम्पोंग

पश्चिम बंगाल में दार्जिलिंग के पास स्थित, कलिम्पोंग एक पूर्ववर्ती शाही हिल स्टेशन है, जिस पर सिक्रिम और भूटान के राज्यों द्वारा 19 वीं शताब्दी के मध्य तक शासन किया गया था। यह उत्तरी बंगाल का एक खूबसूरत हिल स्टेशन है, जो हरे भरे पहाड़ों से घिरा हुआ है, जो सूर्योदय के दौरान बर्फ से ढँक जाते हैं। कलिम्पोंग में एक पुराने ब्रिटिश बंगले, मॉर्गन हाउस को देखना न भूलें। बंगला प्रामाणिक ब्रिटिश वास्तुकला और शहर की सबसे पुरानी इमारतों में से एक है। अब इसे एक पर्यटक लॉज में बदल दिया गया है और पश्चिम बंगाल पर्यटक विकास निगम द्वारा देखभाल की जाती है। यहाँ के अन्य ऐतिहासिक आकर्षण हैं क्रोकोटी हाउस, प्रतिमा देवी टैगोर हाउस, डॉ ग्राहम हाउस, मैकफारलेन मेमोरियल चर्च, आदि।

ग्लोबल बिजनेस समिट, और स्टार्टअप पेवेलियन अवार्ड समारोह आयोजित

उद्योगिता और स्टार्टअप के लिए कार्य करने वालों को राज्यापाल ने किया सम्मानित, युवाओं को स्टार्टअप के लिए प्रोत्साहित किया जाए-राज्यापाल



बढ़ता राजस्थान

जयपुर। राज्यापाल श्री हरिभाऊ बागडे ने कहा है कि भारत तकनीकी दृष्टि से प्राचीन काल से ही समृद्ध रहा है। यहां नालंदा जैसा महान विश्वविद्यालय था। उन्होंने बिस्वियार खिलजी द्वारा नालंदा के पुस्तकालय को जलाने की चर्चा करते हुए कहा कि भारतीय ज्ञान को नष्ट करने के निरंतर प्रयास हुए। उन्होंने कहा कि दशमलव पद्धति पूरे विश्व को भारत ने दी। ऋषि भारद्वाज ने वायुयान पर अपने ग्रंथ में पहले ही अवगत करा दिया था। न्यूटन ने बहुत बाद में गुरुत्वाकर्षण का सिद्धांत दुनिया को बताया। भारत में तो वैदिक ग्रंथों में बहुत पहले ही इसके बारे में बताया गया था। उन्होंने कहा कि अंग्रेजों ने आने के बाद भारतीय ज्ञान को दबाने का प्रयास किया। राज्यापाल ने विकसित भारत की संकल्पना को पूरा करने किए उद्यमिता विकास के लिए युवाओं को अधिक से अधिक अवसर प्रदान करने का आह्वान किया। उन्होंने कहा कि नवाचार अपनाते हुए युवाओं को स्टार्टअप के लिए प्रोत्साहित करना हमारी प्राथमिकता बने। इसी से भारत विकसित भारत 2047 के लिए तेजी से अग्रसर हो सकेगा।

राज्यापाल श्री बागडे रविवार को ग्लोबल कॉमर्स काउंसिल द्वारा आयोजित ग्लोबल बिजनेस समिट, और स्टार्टअप पेवेलियन अवार्ड समारोह में संबोधित कर रहे थे। उन्होंने उद्यमिता और स्टार्टअप के लिए कार्य करने वालों को सम्मानित भी किया।

राज्यापाल ने केंद्रीय बजट की चर्चा करते हुए कहा कि यह देश के विकसित भविष्य की सुनहरी राह है। इस बजट में इंफ्रास्ट्रक्चर और इंडस्ट्री के साथ-साथ युवाओं के जरिए अर्थव्यवस्था और इनवेशन को प्राथमिकता दी गई है। उन्होंने नवीन राष्ट्रीय शिक्षा नीति को युवा कौशल और उद्यमिता केन्द्रित बताते हुए कहा कि इसमें आईआईटी का विस्तार, टेक्नोलॉजी का समन्वय और कृत्रिम बुद्धिमत्ता पर विशेष जोर दिया गया है।

अयोध्या में सुहागरात पर दूल्हा-दुल्हन की मौत, पत्नी बेड पर

पति फट्टे पर लटका मिला था; एक ही चिता पर हुआ अंतिम संस्कार

बढ़ता राजस्थान

अयोध्या (एजेसी)। अयोध्या में सुहागरात पर दुल्हन और दूल्हे की मौत हो गई। पत्नी शिवानी का शव कमरे में बेड पर था, जबकि पति प्रदीप पंखे पर लटका हुआ था। रविवार सुबह 7 बजे तक दोनों सोकर नहीं उठे तो घरवाले जगाने पहुंचे। कमरा अंदर से बंद था। घरवालों ने दरवाजा खटखटाया, लेकिन कोई रिस्पांस नहीं आया। इसके बाद घरवालों ने कमरे का दरवाजा तोड़ा। अंदर देखा तो उनके होश उड़ गए। दूल्हे को फंदे से उतारा और दोनों को अस्पताल में ले गए। वहां डॉक्टर ने दोनों को मृत घोषित कर दिया। रविवार शाम को प्रदीप के बड़े भाई दीपक ने दोनों को एक ही चिता पर रखकर अंतिम संस्कार कर दिया। 7 मार्च यानी शुक्रवार को दूल्हे प्रदीप की शादी हुई थी। शनिवार सुबह दुल्हन शिवानी विदा होकर घर आई थीं। रविवार को उनका रिसेप्शन था, जिसकी तैयारियां चल रही थीं। मामला कैंट के सहायक गुरामण टोला का है।

उपराष्ट्रपति धनखड़ एम्स में भर्ती बेचैनी-सीने में दर्द की शिकायत

बढ़ता राजस्थान

नई दिल्ली (एजेसी)। उपराष्ट्रपति जगदीप धनखड़ (73 साल) को दिल्ली एम्स में भर्ती कराया गया है। उन्होंने देर रात बेचैनी और सीने में दर्द की शिकायत की थी। उसके बाद रविवार सुबह करीब 2 बजे उन्हें एम्स में एडमिट किया गया।

पीटीआई के मुताबिक फिलहाल वह कार्डियोलॉजी विभाग के प्रमुख डॉ. राजीव नारंग की देखरेख में क्रिटिकल केयर यूनिट में हैं। उनकी हालत स्थिर बताई गई है।

पीएम नरेंद्र मोदी ने रविवार को एम्स हॉस्पिटल जाकर उपराष्ट्रपति जगदीप धनखड़ से मुलाकात कर उनके स्वास्थ्य की जानकारी ली। उन्होंने ट्वीटर पर लिखा- एम्स गया और उपराष्ट्रपति जगदीप धनखड़ जी के स्वास्थ्य के बारे में पूछा। मैं उनके अच्छे स्वास्थ्य और जल्द स्वस्थ होने की प्रार्थना करता हूँ। केंद्रीय स्वास्थ्य मंत्री जेपी नड्डा भी आज सुबह एम्स गए थे और उन्होंने भी धनखड़ के स्वास्थ्य की जानकारी ली। राजस्थान के झुंझुनू के रहने वाले हैं धनखड़ 18 मई 1951 को झुंझुनू जिले में साधारण किसान परिवार में पैदा हुए जगदीप धनखड़ की शुरुआती शिक्षा गांव में हुई। फिर उनका एडमिशन सैनिक स्कूल चित्तौड़गढ़ में करवाया गया। धनखड़ का एनडीए (नेशनल डिफेंस एकेडमी) में स्थलेक्षण हो गया था, लेकिन वो गए नहीं। उन्होंने राजस्थान यूनिवर्सिटी से ग्रेजुएशन किया।

राजस्थान में धुलंडी पर बादल छाने की संभावना

बाड़मेर, जालोर, डूंगरपुर में पारा 36 डिग्री सेल्सियस से ऊपर दर्ज; रात में भी सर्दी कम हुई

बढ़ता राजस्थान


जयपुर। राजस्थान में पश्चिमी हवा का प्रभाव बढ़ने से गर्मी तेज होने लगी है। दिन में अब पसीने छूटने लगे हैं और सुबह-शाम भी ठंडक कम होने लगी है। बाड़मेर जिले में दूसरे दिन भी अधिकतम तापमान 38 डिग्री सेल्सियस से ऊपर दर्ज हुआ। जैसलमेर, जालोर, डूंगरपुर में भी तापमान 36 डिग्री सेल्सियस पहुंच गया। मौसम विशेषज्ञों ने राज्य में अगले 4-5 दिन मौसम शुष्क रहने और गर्मी बढ़ने की संभावना जताई है। वहीं, धुलंडी और उसके अगले दिन बादल छा सकते हैं।

राज्य में कल सबसे अधिक तापमान बाड़मेर में 38.4 डिग्री सेल्सियस दर्ज हुआ। बाड़मेर, जालोर, जैसलमेर के एरिया में दिन में कुछ जगह हल्की गर्म हवाएं भी चली। दिन में तेज गर्मी के कारण यहां पसीने आने

लगे। जयपुर, जोधपुर, कोटा, उदयपुर में भी अधिकतम तापमान औसत से ऊपर दर्ज हुआ। जयपुर में कल दिन में तेज धूप रही। जयपुर में कल का अधिकतम तापमान 31.6 डिग्री सेल्सियस और न्यूनतम तापमान 15.7 डिग्री सेल्सियस दर्ज हुआ। गर्मी के साथ यहां कल दिन में हल्की हवाएं चली। देर शाम को भी मौसम सुहावना रहा और हल्की गुलाबी ठंडक रही।

सभी शहरों में तापमान 30 डिग्री सेल्सियस से ऊपर दर्ज

राज्य में कल माउंट आबू को छोड़कर सभी शहरों में दिन का अधिकतम तापमान 30 डिग्री सेल्सियस से ऊपर दर्ज हुआ। कोटा में कल अधिकतम तापमान 32.5 डिग्री सेल्सियस, उदयपुर में 34, जैसलमेर में 36, जोधपुर में 35.7, बीकानेर में 35.3, चूरू में 33.3, गंगानगर में 32.6, सीकर में 31.5,



अजमेर में 33.6, भीलवाड़ा में 33.4, चित्तौड़गढ़ में 36.3, धौलपुर में 33.5, दीसा में 35.2 और पाली में 35.3 डिग्री सेल्सियस तापमान दर्ज हुआ। अब आगे क्या? जयपुर मौसम विज्ञान केन्द्र ने राजस्थान में 12 मार्च तक मौसम शुष्क रहने और

तापमान में 2 डिग्री सेल्सियस तक और बढ़ोतरी होने की संभावना जताई है। धुलंडी के दिन देर शाम या उसके अगले दिन उत्तरी राजस्थान के गंगानगर, हनुमानगढ़ के एरिया में हल्के प्रभाव के वेस्टर्न डिस्टर्बेंस से बादल छा सकते हैं, हालांकि यहां बारिश की अभी कोई संभावना है।

सीजे बोले-जमानत मिलने पर भी जेल में रहता है गरीब वह सिव्योरिटी जमा नहीं करा पाता; यह सिस्टम का फेल्योर, आज तक इसका हल नहीं निकला

बढ़ता राजस्थान

जयपुर। राजस्थान हाईकोर्ट के मुख्य न्यायाधीश एमएम श्रीवास्तव ने कहा कि गरीब आदमी जमानत मिलने के बाद भी जेल से बाहर नहीं आ पाता है। पहले तो वह कोर्ट तक नहीं पहुंच पाता है। अगर कोर्ट में पहुंचने पर उसे बेल मिल जाती है तो भी वह गरीबी के चलते जेल से बाहर नहीं आ पाता है। सीजे ने कहा- गरीबी की वजह से वह बेल बॉन्ड नहीं भर पाता है, सिव्योरिटी जमा नहीं करा पाता है। इसलिए उसके मामले में जितनी सजा होती है, उससे ज्यादा समय तक जेल में रहना पड़ता है। उन्होंने कहा कि यह सिस्टम का फेल्योर है, जिसे आज तक कोई डिटेक्ट नहीं कर पाया।

मुख्य न्यायाधीश रविवार को राज्य विधिक सेवा प्राधिकरण की ओर से लीगल एड डिफेंस कौंसिल के लिए आयोजित एक दिवसीय कार्यशाला के उद्घाटन सत्र को संबोधित कर रहे थे।

ऐसा क्या सिस्टम है, जिसे कोई समझ नहीं पाया

मुख्य न्यायाधीश एमएम श्रीवास्तव ने कहा- आरोपी को किसी मामले में लीगल एड (विधिक सहायता)

मिली। बेल का ऑर्डर हो गया, आपने परिजनों को बेल ऑर्डर दे दिया। वह जेल अर्थॉरिटी के पास पहुंचे। उसके घरवालों ने कहा- हम बेल बॉन्ड नहीं भर सकते हैं। मामला वहीं ठंडा हो गया।

सीजे ने कहा- ऐसा कैसा सिस्टम था कि पूरा सिस्टम इस चीज को समझ नहीं पाया। जेल वाले भी नहीं समझ पाए, परिवार वाले नहीं समझ पाए। हमारे लीगल एड क्लिनिक भी कुछ नहीं कर पाए और वह व्यक्ति पूरी सजा से ज्यादा समय तक जेल में रहा।

लीगल एड डिफेंस कौंसिल महत्वपूर्ण कड़ी

मुख्य न्यायाधीश एमएम श्रीवास्तव ने कहा- इसकी कई समस्याएं हैं। पहला व्यक्ति बाहर नहीं आ पाता है। दूसरा हमारी जेलों में लगातार भीड़ बढ़ रही है। उन्होंने कहा- आप जो लीगल एड डिफेंस कौंसिल है। आपके पास जब कोई केस आता है, तब आप उस पूरे केस में लीगल एड डिफेंस कौंसिल होते हैं, केवल कोर्ट के अंदर नहीं। बल्कि उस पूरे केस में आप उसके घरवालों से कॉन्टैक्ट करते हैं। सीजे ने कहा आपको जेल विजिट करना है, आरोपी से सीधे कनेक्ट रहना है। अगर आपने उसको बेल दिलवाई है, तो आप उसे फॉलो करें कि वह बाहर आ पाया है या नहीं। बाहर नहीं आ पाया है तो क्या प्रॉब्लम



है। इसका क्या उपाय हो सकता है। लीगल एड क्लिनिक से बात करके एप्लिकेशन मूव करनी चाहिए। एमएम श्रीवास्तव ने कहा- कोर्ट को बताना चाहिए कि गरीब व्यक्ति है। 25 हजार रुपए की सिव्योरिटी नहीं दे सकता है। कोर्ट इसे कंसिडर करके आदेश पास कर देगा। एक लीगल एड डिफेंस कौंसिल के तौर पर आप इस सिस्टम का बहुत

महत्वपूर्ण हिस्सा हैं। इस पूरे सिस्टम की सफलता आप पर निर्भर करती है।

उन्होंने कहा- विधिक सेवा प्राधिकरण आपको सभी तरह की सुविधाएं उपलब्ध करा सकता है। लेकिन उस गरीब आदमी को रिप्रजेंट आप ही करने वाले हैं। इस मिशन को आपको सेवा मानकर काम करना होगा।

जयपुर के 3 बिजनेसमैन से 6.67 करोड़ की ज्वेलरी मिली

आईटी की टेड में 55 करोड़ के निवेश के डॉक्युमेंट मिले; दुबई में भी इन्वेस्टमेंट किया

बढ़ता राजस्थान

जयपुर। जयपुर सहित तीन शहरों (जयपुर, लालसोट और बहरोड़) में कारपेट, बिल्डर और कार्गो सर्विस फर्म से जुड़े तीन कारोबारियों के यहां सर्वे की कार्रवाई रविवार को भी जारी है। इन कारोबारियों के 24 टिकानों पर छापेमारी में इनकम टैक्स डिपार्टमेंट की टीमों को 5 करोड़ कैश और 6.67 करोड़ की ज्वेलरी मिली है। इसके अलावा भी मिले गहनों का मूल्यांकन किया जा रहा है।

कारोबारियों के दुबई में बड़े स्तर पर निवेश किए जाने का भी खुलासा हुआ है। तीनों ग्रुप की ओर से 55 करोड़ रुपए के निवेश के डॉक्युमेंट मिले हैं। सूत्रों के मुताबिक- बिजनेसमैन अनिल गुप्ता, अशोक पाटनी और शम्बीर खान के जयपुर, लालसोट और बहरोड़ स्थित 22 टिकानों पर शुक्रवार को छापेमारी शुरू की थी। शनिवार को 2 और टिकानों पर सर्वे शुरू किया गया। इसके बाद 24 जगह पर सर्वे चल रहा है। वर्कर्स से पूछताछ में कंपनियों के किसी भी बँसल में 30 प्रतिशत कैश लेने की बात सामने आई है।

कंस्ट्रक्शन प्रोजेक्ट्स में 36 करोड़ रुपए कैश में लगाए

जयपुर के दो दलालों को दुबई में निवेश की व्यवस्था करने के लिए जांच के दायरे में लिया गया है। 55 करोड़ के निवेश के डॉक्युमेंट के साथ ही हवाला कारोबार से



तीनों ग्रुप का है कनेक्शन

इनकम टैक्स डिपार्टमेंट के सूत्रों के मुताबिक, पिछले काफी समय से सूचना मिल रही थी कि तीनों ग्रुप से जुड़े बिजनेसमैन लंबे समय से टैक्स चोरी कर रहे हैं। आईटी विभाग की इन्वेस्टिगेशन टीम की जांच के बाद रेड की कार्रवाई को अंजाम दिया गया। इनकम टैक्स विभाग की जांच में यह भी सामने आया है कि तीनों ग्रुप आपस में एक-दूसरे से जुड़े हुए हैं। इसके बाद डिपार्टमेंट की ओर से तीनों समूहों से जुड़े टिकानों पर कार्रवाई की गई।

जुड़ा होने का सुराग इनकम टैक्स विभाग के हाथ लगा है। इनकम टैक्स विभाग की टीमों 34 रियल एस्टेट प्रोजेक्ट्स से मिली रकम का मिलान कर रही हैं। अलग-अलग कंस्ट्रक्शन प्रोजेक्ट्स में 36 करोड़ रुपए कैश में लगाए गए हैं। एक

कारोबारी ने 260 कार्गो वाहन होने की बात कबूली है, जबकि डॉक्युमेंट में कम वाहन होना दिखाया गया है। दोनों दलालों के जरिए 300 इन्वेस्टर्स ने स्थानीय और दुबई प्रोजेक्ट्स में निवेश किया है।

आईआईएफए अवॉर्ड्स में 150 कलाकारों ने किया गेर और घूमर

बढ़ता राजस्थान

जयपुर। जयपुर एग्जीबिशन एंड कन्वेंशन सेंटर में इंटरनेशनल इंडियन फिल्म एकेडमी अवॉर्ड्स सेरेमनी शुरू हो गई है। शुरुआत में राजस्थान के 150 कलाकारों ने कथक, घूमर और गैर नृत्य की प्रस्तुति दी। आईआईएफए के सिल्वर जुबली सेलिब्रेशन में शाहरुख खान और माधुरी दीक्षित कई साल बाद %दिल तो पागल है% के गाने पर एक साथ डांस करेंगे। करीना कपूर खान, शाहिद कपूर और कृति सेनन भी धमाकेदार परफॉर्मंस देने वाले हैं।

इस अवॉर्ड नाइट को बॉलीवुड के जाने-माने फिल्म मेकर करण जोहर और अभिनेता कार्तिक आर्यन होस्ट कर रहे हैं। सीएम भजनलाल शर्मा और डिप्टी सीएम दीपा कुमारी भी आईफा अवॉर्ड्स सेरेमनी में मौजूद हैं। इससे पहले ग्रीन कारपेट पर



स्टार्स की एंटी आकर्षण का केंद्र रही। टीम इंडिया की चैंपियंस ट्राफी में खिताबी जीत पर सिंभर शिल्पा राव ने गाना गुनगुनाया। शनिवार को जेईसीसी में आईफा अवॉर्ड्स का आगाज हुआ था। इसमें वेब सीरीज और उनके एक्टर्स को बेस्ट परफॉर्मंस के लिए अवॉर्ड दिए गए थे।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण

किफायती मुद्रण लागत

Printing Press

• Hameedpura Road Khandwa, Newai, Tonk, Rajasthan - 304021

Office

• Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021

(M) +91-9214048888, Phone No. - 01438-223201, 02, 03

• 185/116, "Pratiksha", Sector-18, Pratap Nagar, Sanganeer, Jaipur - 302033

(M) +91-9414242258, Phone No. - 0141-2796795

Email: badhatarajasthanprintingpress@gmail.com